


خُورشید بیگ میلسوی




خُورشید بیگ
میلسوی

Marfat.com

سلام و منقبت

فرات وقت



فرات وقت

(سلام و منقبت)

خورشید بیگ میسوی

خورشید بیگ میسوی



کتابِ عشق کا جب انتساب لکھا گیا
 حسینؑ این علی بوترابؑ لکھا گیا
 بطورِ خاص وہاں ذکرِ اہلِ بیتؑ ہوا
 جہاں بھی عزم و عزیمت کا باب لکھا گیا

(خورشید بیگ میلسوی)



فرات وقت

(سلام و منقبت)



خورشید بیگ میلسوی



حلقه اهالی قلم

آفس نمبر ۱، سینئر فلور صادق پلازہ مال روڈ، لاہور

حلقة اهل قلم

دیدہ زیب اور خوبصورت کتب کا
واحد مرکز

اہتمام

احمد ہارون ٹاقب

سید اظہر عباس بخاری

ترکیب و ترتیب

علی حسین جاوید

انتخاب

شفیق الرحمن اللہ آبادی

قانونی مشیر

سجاد حسین چوہان

ایم دیکٹ ہائی کورٹ

تقسیم کار

* المدینہ دارالاشاعت یوسف مارکیٹ غزنی سٹریٹ اردو بازار لاہور

* ادارہ اسلامیات نیوانارکلی بازار لاہور

* کتاب سرائے اردو بازار لاہور

* ہد و نعت ریسرچ سٹر، نوشین سٹر کمرہ نمبر ۱۹ سینڈ فلور اردو بازار کراچی

انتساب

نامور علمی و ادبی شخصیت

جاوید اقبال قزلباش

کے نام

جن کے حرف و قلم کا میں ہمیشہ معترف رہا ہوں



آگبکینہ حیات

اصل نام	: مرزا خورشید بیگ
قلمی نام	: خورشید بیگ میلسوی
پیشہ	: مدیڈ یکل پریکٹیشنر
اضافہ ادب	: شاعری، نثر (تفقید)
ادبی وابستگی	: صدر: بزمِ سخن پاکستان میلسی
سرپرست: حلقہ اہل قلم، ہاکس سوشل ویلفیر آرگناائزیشن	
ممبر: پاکستان رائٹرز گلڈ پاکستان	
نگران: ادبی سلسلہ "زرنا ب" میلسی	
مطبوعہ تصانیف:	تو خالق ہے تو مالک ہے (حمدیہ)
جمال نظر	(نتیہ) (قومی سیرت ایوارڈ یافتہ)
فرات وقت	(سلام و منقبت)
ہجرتوں کے سلسلے	(اردو غزل)
بشارتوں کے ایمن موسم	(اردو غزل)
بارش کے بعد	(اردو غزل)
زیر طبع	: لمح کب زنجیر ہوئے (اردو غزل)
نشری پیمانے	(تفقیدی مضامین)
حرف گہر بار	(تفقید نعت)
سخن سرائے	(کلیات)
رابطہ	: مرزا کلینک فدہ بازار میلسی ضلع وہاڑی
	0302-7397438

قوسِ فرح

تحسین

11	جاوید اقبال قزلباش	1 پارگاہِ حسینی میں اظہارِ عشق و عقیدت
16	ڈاکٹر شاہد حسن رضوی	2 عقیدت و محبت کے افق پر ابھرتا ہوا خورشیدِ فکر
22	پروفیسر ڈاکٹر مختار ظفر	3 خورشید بیگ میلسوی کی مساماتی شاعری
31	خورشید بیگ میلسوی	4 سلام و منقبت کے پھول

حمد و نعمت

37		5 حمد: میری ہستی کو دشت بے کنار کر بلکہ دے
39		6 دعا سیہ: الہی پھر سے کوئی دیدہ و رعطا کر دے
41		7 نعمت: نہ ماہتاب کے اندر نہ آفتاب کے نیچے

منقبتیں

43		8 اے خدیجہ طاہرہ، ایک نیک خُو
45		9 در درج حضرت علی شیر خدا
47		10 اے خدا مقبول ہوں حرفِ ولائے مرتفعے
49		11 سراج علم و آگہی علیٰ ولی، ولی علی
51		12 میانِ لمحہ امکان ارتقاء ہے علیٰ
53		13 مراعظیم را ہبر، علیٰ بھی ہے حسین بھی
55		14 "نجح البلاغہ" سے چند اقوال زریں کا منظوم ترجمہ
59		15 منقبت درشان حضرت فاطمۃ الزہرہ سلام اللہ علیہ
61		16 اسلام اے نگہت بارغ رسالت اسلام

63	17 قلب و جانِ مصطفیٰ ہے فاطمہ
67	18 اے امام پاک، هشتم بواحسن حضرت علیؑ
69	19 اے علی بواحسن ابنِ موسیٰ رضا، اے امام امّ
73	20 چشمِ فلک نے دیکھا وہ منظر "لپ فرات"
75	21 غمِ حسینؑ میں ہر آنکھ ہو گئی پر نم
77	22 میدان کربلا میں حضرت حسینؑ کا اعداء سے خطاب
81	23 فرموداتِ حسینؑ (عاشورہ پر)
83	25 اس طور قصرِ دین کو رخشدہ کر دیا
85	26 جاؤ داں ہے کربلا والوں کی شان
87	27 یہ کون سرا فراز ہوا نوکِ سنان پر
89	28 جب شہادت کی داستان لکھنا
91	29 اے نوکِ قلم اسوہ شبیرِ رقم کر
93	30 جب سے ہوا ہوں واقفِ عرفان کربلا
95	31 خونچکاں ہے داستان کربلا
97	32 تیری نسبت ہوا گرا اسوہ شبیرؓ کے ساتھ
99	33 دامنِ شب کوتار تار کیا
101	34 اے حسینؑ ابنِ علی صدق و صداقت کے چراغ
103	35 وہ مردِ حرزوہ بے سرو سامان کربلا
105	36 سوارِ دوشِ رسالت ہے کون، میرا حسینؑ
107	37 ہواوں کے لبوں پہ ظلم و جور کی کتھائیں ہیں
111	38 کون اس شان سے ہے جلوہ نمانیزے پر

113	39 امام عالی مقام میر اسلام تجھ پر
115	40 نالہ شب گیر ہو پیش نظر
117	41 حاصل اگر ہے دیدہ بینا تلاش کر
119	42 پھر کیسے آفتاب ہو، هسر حسین کا
121	43 آسمانِ حریت کا چاند تارا ہے حسین
123	44 شبیہ شاہ ہدیٰ کو حسین کہتے ہیں
125	45 تربہ ترخون شہید اہل سے فضالگتی ہے
127	46 عزم کا کوہ گراں ہے صبر کا دریا حسین
129	47 خدا کا شکر مری پشم نہم سلامت ہے
131	48 خطیب شعلہ بیاں ہے امام عالی مقام
133	49 سچ پچھوہی ہے تیرا طرفدار یا حسین
135	50 آنسوؤں کو پر تو حسن نظر لکھا گیا
137	51 شانے اہل بیتِ مصطفیٰ میر او تیرہ ہے
139	52 حسین پیغام زندگی ہے، حسین گرد ایر آدمی ہے
141	53 خونچکاں ہے سرز میں کر بلا
143	54 پھر دشت بلا خیز ہے وحشت کی گھڑی ہے
145	55 حسین ایک نام ہے جہاں میں ضبط و نظم کا
149	56 غم شیر میں جب حرف ہنر کھلتا ہے
151	57 طوفانِ اضطراب تھانہ فرات میں
153	58 سر افلکِ خن دیدہ خونبار کے ساتھ
155	59 ظلمت کدوں میں دن کا اجالا حسین ہے

157	60 خیالِ فکر کی وابستگی حسینؑ سے ہے
159	61 کسی کی جیت کر بلا، کسی کی مات کر بلا
161	62 مرے دشتِ سخن کو گل بد اماں کر دیا تو نے
163	63 اے شہیدِ کرب و بلا عالی مقام
165	64 ہر حرفِ مرا حق و صداقت کی زبان ہو
167	65 حریمِ ناز میں یکتا حسینؑ جیسا کہاں
171	66 گزر آہے ایک ایسا بھی عالم فرات پر
173	67 کب تک جاری رہے گی ابتلاء کے کربلا
175	68 خدا کرے کہ رہوں میں سدا حسینؑ کے ساتھ
177	69 حسینؑ عالی نسب ہے، حسینؑ عالی صفات
179	70 حسینؑ حبیب و رضا کے پیکر سلام تجھ پر
181	71 کتابِ عشق کا جب انتساب لکھا گیا
183	72 اے حسینؑ اہنِ علیٰ تیری امامت کو سلام
185	73 بلا قرار مرے بے قرار الفظوں کو
187	74 سرورِ کونین گانورِ نظر سجدے میں ہے
189	75 کتنی غم انگیز ہے سبطِ نبیؑ کی داستان
191	76 لہو سے سرخ ہے تاریخ انقلابِ حسینؑ
193	77 اے شاہِ کربلا ترے کردار کو سلام
195	78 ہے "العشق" کی صدائیں سے کربلا آباد
197	79 خون دے کر جسے کیا روشن
199	80 یہ کس نے اپنے لہو سے جلا دیا ہے چراغ

بارگاہِ حسینی میں اظہارِ عشق و عقیدت

جاوید اقبال قزلباش

آج آپ کا مراسلہ "فرات وقت" کا مسودہ ملا۔ پڑھتا رہا اور سر دھنٹا رہا۔ کبھی آنکھوں نے سیلِ اشک جاری ہوا تو کبھی سینے سے آہوں کا دھواں اٹھا، بعض اشعار کی زیر لب زمزدہ خوانی کی اور کہیں تحسین و آفرین کے جزیروں کے چاروں طرف دل میں محبتوں کے طوفان اٹھے۔ گویا شعر نہیں پُر طلاطم طوفان تھے اور کہیں تو گویا ان شعروں میں دریاؤں کی روانی، سکون اور ہمیت تھی۔ غرض مجموعہ اشعار کیا تھا کائنات کی نیرنگیوں اور بولمنیوں کا ایک وسیع تنوع تھا جسے میں سمیئے مجموعے کے ورق پلٹتا رہا۔ گویا زندگی کے طویل سفر میں کوئی مسافر ہر توقف کے بعد متحرک اور ہر حرکت کے بعد سکون سے متostل ہوتا ہو۔

آپ کے شعر زندہ، پُر جستجو اور متلاشی ہیں۔ یہ اعلیٰ انسانی قدروں کے امین اسرارِ کائنات کے راز دان اور معنویات کے مرقعات ہیں اور کیوں نہ ہو کہ یہ شعر ان کے لیے کہے گئے ہیں جو کارزارِ ہستی کی تخلیق کا سبب ہیں۔ خورشید! آپ نے "لب فرات" سے وہ داستان چھیڑی ہے جس کی تکمیل "سدراۃ المنتہی" اور "قاب قوسین" اور "پر جا کر ہوتی ہے۔ عالم امکان کے قدم یہاں آ کر ک جاتے ہیں کہ عظمت واجب کا ایک ہمیت بھرا عالم جلوہ نما ہو جاتا ہے۔ عشق زند بھر کر عالم امکان کو عبور کر چکا ہوتا ہے مگر واجب الوجود کی عظمت اسے عالم امکان کی سرحد پر سجدہ ریز کر دیتی ہے تب عشق آپ کی زبان میں پکارتا ہے۔

جس نے عبودیت کا قرینہ بدل دیا
ایسا کوئی زمین پہ سجدہ تلاش کر!
خورشید بیگ میلسوی آپ نے آفاق و سراحداتِ عشق پر بیٹھ کرنے کے لب
فرات پر یہ شعر کہے ہیں۔ میری دعا ہے کہ روح القدس ہمیشہ آپ کا حامی و مددگار ہو!
اور آپ نصف النہار پر خورشید ہی کی طرح درخشندہ رہیں (آمین)
آپ نے بارگاہِ حسینؑ میں جس عشق و عقیدت سے یہ کہتے ہوئے سلام پیش
کیے ہیں کہ:

تجھ کو ہے گر تلاش متاع سخنوری
خورشید اس کے غم کا خزینہ تلاش کر
واقعاً آپ کو ان کے غم کا خزینہ بھی اور متاع سخنوری بھی عطا ہو گیا ہے۔
گویا عطشِ حسینؑ کے صدقے میں آپ کو یہ شعر عطا کیا گیا:
اے پشمِ آب جو تری غیرت کو کیا ہوا
میدان کارزار میں پیاسا حسینؑ ہے؟
اور ایک ایسی شالی استغنا عطا ہوئی کہ آپ نے کہا:
دنیا کے مال و زر کی نہیں اس کو احتیاج
مومن کا دل تو طالبِ مولا حسینؑ ہے
فکرِ جستجوگر کو ”لبِ فرات“ نوبہ نومضامین کے ایسے مرصع نوادرات ملتے
ہیں جیسے کہ آپ کو میسر ہوئے ہیں بقول آپ کے:
کیوں اس میں درنہ آئیں مضامین نوبہ نو
جس قصرِ فکر و فن کا دریچہ حسینؑ ہے

ایسے ہی موقع پر غالب کا یہ شعر مجھے یاد آیا کہ:

آتے ہیں غب سے یہ مضامین خیال میں
غالب صریر خامہ نوائے سروش ہے
چنانچہ آپ نے آقائے نامدار کے ویلے سے نوبہ نومضامین کے
انبار لگا دیے۔ آپ نے اپنے اس عقیدے کو دنیا، ہی میں عملی جامہ پہننا دیا کہ:
وہ شخص دونوں جہانوں میں کامیاب ہوا
حسین ابن علی جس کا ہو گیا ہدم
گویا دونوں جہانوں کے تمام غمتوں سے آپ کونجات مل گئی، چنانچہ یوں شعر سرا ہوئے:
غم زمانہ سے کیا خوف ہو مجھے خورشید
غم حسین سے بڑھ کر نہیں ہے کوئی غم
میدان نیوا میں حسین ابن علی کے اعداء سے خطاب کو آپ نے شعری رنگ دیا
جس سے آپ کے کلام کو آفاقی رنگ حاصل ہو گیا اور کیوں نہ ہوا یک کائناتی اور آفاقی
پیغام کا حامل جو ہو گیا تاں..... اسی لیے تو آپ کو یہ کہنا پڑا کہ:
خیال و فکر کی وابستگی حسین سے ہے
مرا شعور مری آگئی حسین سے ہے
غم حسین ہے سرمایہ ہنر میرا
مرا کلام مری شاعری حسین سے ہے
اور حسین سے اپنی احتیاج بیان کرتے ہوئے تمام عالم کو آپ نے ان الفاظ
میں حسین کا محتاج قرار دیا ہے۔

پھر احتیاج ہے اس عصر بے امانی کو
یہ عرض داشت مری آخری حسینؑ سے ہے

کیونکہ:

تلائیں امن و سکون میں بھٹک رہے ہو کہاں؟

بھرے جہاں میں فقط آشیٰ حسینؑ سے ہے

حسینؑ جہاں صبر کا پیکر ہیں وہ جلالِ ذوالجلال کا پرتو بھی ہیں۔ یہ حقیقت

میدانِ کربلا میں تین دن کے بھوکے پیاس سے نے جوہرِ شغد کھا کر کی اور آپ جوان کی

محبت میں سرشار ہیں آپ اپنے سلام میں یوں گویا ہوئے:

مرے افکار کو بخشی ہے تو نے ایسی بے باکی

مری نوکِ قلم کو شیخ بڑاں کر دیا تو نے

اور جب میں اس شعر پر پہنچا تو درستک اسے سراہتار ہا:

لہو لہو ہے موج ہائے دجلہ سخنِ ابھی

دکھائی دے رہی ہے پھر ”لبِ فرات“ کر بلا

کیا سلام ہے کیا عشق ہے اور کیا فورِ عواطف کا دریا ہے!

میرے خیال و فکر کی نمو اسی دیار سے

مری حیات کربلا ، مری ممات کربلا

اور اپنے عہد کی کیا خوبصورت تصویر کشی کی ہے آپ نے کربلا کے حوالے سے:

یہ سب علامتیں ہیں میرے عہد کی حقیقتیں

منافقت ، فریب ، جبر ، حادثات کربلا

اور اشک فشاں خور شید بیگ اس شعر کی توصیف میں، میں کیا لکھوں؟
 کچھ فراغت ہو میر سخن آغاز کرو
 محو گریہ ابھی خامہ ہے عزا دار کے ساتھ !

واقعی اس شعر میں تو آپ کے نوک قلم کواشک بہاتا دیکھتا ہوں۔ یقیناً آپ خود بھی رور ہے ہوں گے یہ شعر کہتے ہوئے۔ سلاموں کے اس مجموعے "فرات وقت" کے خالق خور شید بیگ میلسوی پر میر اسلام ہو! بے کلام یہ کلام غم شیر میں ڈوبا ہوا درد و الم کا ایسا مرقع ہے جسے آپ نے "لب فرات" بیٹھ کر تخلیق کیا۔ اس میں آپ کی منقبتیں بھی ہیں مگر میرے قلم کواب آگے لکھنے کا یار انہیں کہ اس کا حوصلہ تھک چکا۔

اشکِ ما تم بہا کراب فارغ ہوا ہوں، خور شیدِ عالم تاب ڈوب رہا ہے اور میں کربلا کی شامِ غریبان کی یاد میں، آخر میں آپ ہی کا شعر قم کرتا ہوں کہ:

اسی کے خون سے روشن چراغِ مصطفویٰ
 رخِ حیات پہ تابندگیِ حسین سے ہے
 درد آشنا دل آپ کو خدا حافظ کہتا ہے۔

آپ کا ارادتمند
 جاوید اقبال قزلباش

مدیر "پیغام آشنا"

ثقافتی و تعلیمی تحریک اسلامیہ جمہوریہ ایران اسلام آباد



”فرات وقت“ عقیدت و محبت کے

افق پر اپھرتا ہوا خورشیدِ فکر

ڈاکٹر شاہد حسن رضوی

شاعری خود ایک حقیقت نہیں بلکہ صداقت کی تفسیر ہے، خود ایک حُسن نہیں بلکہ حُسن کا ترجمہ ہے، خود ایک کیفیت نہیں بلکہ کیفیت کا بیان ہے، خود ایک قوت نہیں بلکہ قوت کا اظہار ہے۔ اس تناظر میں دیکھا جائے تو شاعری کی حیثیت پھول کی سی ہے جس سے مشامِ جان معطر ہوتا ہے۔ اس کی خوبی اور حُسن دونوں سے آنکھ اور دل کے ذریعے محسوسات کی دنیا آباد ہوتی ہے: یعنی اس کے ذریعے کائنات کے سربست راز ہماری پہنچ میں ہو جاتے ہیں۔ ہمارے سامنے ایک ایسی فضا ہوتی ہے جس میں زندگی کی صداقتیں، نزاکتیں اور آئینہ تمثال سب کچھ مکمل طور پر جلوہ گر نظر آتا ہے اور کائنات میں مستور حُسن و خوبی اور تکمیل و جذبات کی بے شمار دنیا میں مکمل طور پر قطار اندر قطار نظر آتی ہیں۔ ہر جانب پھولوں کے حسین پیکر، رنگ اور نغمے اور سنہری دھوپ میں تاحد نظر بادلوں کے قافلے روان دواں رہتے ہیں۔ یہ ایسی تصاویر ہیں کہ وہ جمال و جلال اور نغمہ و ترجمہ کو انسانی ذہن پر منعطف کر کے زندگی کی اعلیٰ وارفع صداقتوں اور حقیقتوں کو پیش کرتی ہیں اور یہ حقیقت شاعری کی ہر صورت اور ہر آہنگ پر صادق آتی ہے چاہے وہ عام شاعری ہو یا مقصدی شاعری۔ مقصدی شاعری سے قریب تر اور ہم مزاج اخلاقی شاعری ہے۔ دنیا کی سبھی زبانوں میں اس نوع کی شاعری موجود ہے جس میں اخلاقیات، مذہبی جذبات و عقائد اور کائنات و فلسفہ خیال کے تحت شاعری تخلیق ہوتی ہے اس کا بنیادی مقصد وسیع معنوں میں انسانی اخلاق

کو اجاگر کرنا ہے۔

اس طرح شاعر معلمِ اخلاق کی حیثیت سے اپنے فرائضِ سرانجام دے کر شاعری کی سطح کو بلند کرتا ہے۔ اس ضمن میں اردو شاعری میں اسلامی تصوف کا عکس نمایاں ہے، پھر ایک حقیقت بھی اپنی جگہ مسلمانہ امر کی حیثیت رکھتی ہے کہ مقصدی شاعری کسی فرد کے لیے نہیں بلکہ اپنے تو سیعی کیوس کے ساتھ قوم، ملک اور معاشرے کے لیے تخلیق کی جاتی ہے۔ ماضی میں مقصدی شاعری کو بوجوہ نظر انداز کیا جاتا رہا ہے اور مقصدی شاعری پر شعراء نے توجہ نہیں دی۔ اب وقت کا تقاضا ہے کہ اسے اظہار خیال کا موثر ذریعہ اظہار بنایا جائے۔ اس پس منظر میں جناب خورشید بیگ میلسوی کی کاوشاتِ لائق توجہ اور قابلِ صد تحسین ہیں کہ وہ اکیسویں صدی میں مقصدی شاعری کی شمعِ جلانے ادبی کیوس پر اشعار کی قوسِ قزح تخلیق کر رہے ہیں۔ ایک پکے اور سچے مسلمان کی طرح ان کا دل بھی حبِ اہل بیتِ عظام کی محبت سے معمور ہے اور سچی بات تو یہ ہے کہ یہ محبت خاص عطا ہے خداوندی ہے اور یہ صرف اور صرف وما توفیقی الا باللہ والا معاملہ ہے۔ اعتبارِ کربلا سے را ہگز رکر بلاتک اور فراتِ وقت پر برپا طوفانِ کربلا اور پھر دل کے سفینے کو کنارِ کربلا جیسی نگمین و سنگمین منازلِ عشق سے آگاہی ہر کس و ناکس کی بس کی بات نہیں۔ خورشید بیگ میلسویؒ بحرِ عشق کے شناور ہیں اس لیے ان کے اسلوب سے محبت، ہی محبت عیاں ہے۔ ”فراتِ وقت“ کے سلام و مناقب میں کون سا شعر ایسا ہے جسے خورشید نے اعتبار اور وقار عطا نہیں کیا۔

آنسوں کو پتوِ حسنِ نظر لکھا گیا
گریہ و ماتم کو معیارِ ہنر لکھا گیا

حرف وہ شہر سخن میں معتبر تھرا نہیں
 جو بزید وقت کے زیر اثر لکھا گیا
 جب سے یہ دنیا تخلیق ہوئی ہے خیر اور شر میں ملکرواد (Dialectics) ہوتا رہا
 ہے۔ اور اس کے اثرات شاعری کے کینوس پر نمایاں رہے ہیں۔ انیں ود بیر سے لے
 کر آج تک کون سا ایسا شاعر ہے جس نے ملکرواد کی کیفیات سے گریز کی راہ اختیار کی
 ہو۔ شاعرانہ حیثیت کسی بھی دور میں اس سے گریز کی خواہاں و متحمل نہیں رہی بلکہ جذبات
 کی لمحہ وقت کے ساتھ ساتھ شعلہ فشاں ہی بنی ہے، مدد ہم ہرگز نہیں ہوئی۔ جبرا کے بال مقابل
 روشنی کا مستقر، مصلحت کوشی کے بال مقابل بصیرت و روشن ضمیری، عہدہ ستم شعار کے زوبرو
 مردانِ حق شعار، منافقت و ریا کاری کے مقابل حق و صداقت، ہر عمل کے رو عمل کی طرح
 صدیوں سے ایک دوسرے کی آنکھوں میں آنکھیں ڈالے کھڑے ہیں۔ اور شاعرانہ
 حستیت حق پر ستانہ انداز سے ان کیفیات کا جائزہ لے رہی ہے۔ خورشید بیگ میلسوی
 نے ایک شاعرِ حق پرست کی طرح سلام و مناقب کی ایک ایسی فضاضیدا کی ہے جس
 میں طے شدہ حقیقتوں کو بھی ایک نئی جلا اور ایک نیا آہنگ ملا ہے۔

انہی کے دم سے آدمی کا مرتبہ بلند ہے
 ولیلِ عظمت بشر علیؑ بھی ہے حسینؑ بھی
 نظر نظر میں ضوگلن ، مثالی مہر ضوفشاں
 گلی گلی ، نگر نگر ، علیؑ بھی ہے حسینؑ بھی
 نہ اس میں اختلاف ہے نہ اس سے انحراف ہے
 جہاں میں نام معتبر علیؑ بھی ہے حسینؑ بھی

اور یہ تمثال بھی ملاحظہ ہو کے

یہ سب علامتیں ہیں میرے عہد کی حقیقتیں
منافقت ، فریب ، جبر ، حادثات کر بلا
خورشید کے ہاں تغزل و تنطم کا ایک جہاں معنی آباد ہے، بات صرف شاعری
پڑھی نہیں رکی بلکہ فکر و فلسفہ ایک نئے آہنگ میں قاری کے سامنے آکھڑے ہیں
”فرموداتِ حسین“ کو پڑھیے، میدان کربلا میں حسین ابن علیؑ کا اعداء سے خطاب
ملاحظہ کیجئے ”ابتلائے کربلا کو دیکھیے“ ”نگہت پختن“ پر نظر رکھیے یا پھر قرطاس در قرطاس
بکھرے سلام و مناقب کے پھول چینے۔ خورشید نے جو بھی لکھا کمال فکر رسا سے لکھا۔
بقول شخصی اچھی شاعری وہی ہے جس کا کوئی مقصد ہو اور سب سے عظیم مقصد انسانیت
اور اس کی اعلیٰ اقدار کی ترجمانی ہے تاکہ وہ بھٹکی ہوئی انسانیت کی رہنمائی کر سکے اور یہ
خوبی جناب خورشید کی شاعری میں بدرجہ اتم موجود ہے۔ ان کی شاعری میں جیسے
الجمع آفاقی اقدارِ حیات کی ترجمان ہے۔ ان کے اسلوب میں بھی سادگی اور
راست پن (Directness) ہے احساس اور تجربے کی ایک مربوط فکر نیکی اور سچائی
کی تلقین۔ احساسات کے باکپن، جذبات کی جی داری اور فکر کی سلاست روی کی ایک
مشکلہ اور تو انا انفرادیت۔ ان کا شاعرانہ سفر رومان سے ذہنی انقلاب کی طرف ارتقاء
کی عمدہ روایت کا امین ہے۔ خورشید کے قلم کو قدرت نے بھر پورا اعتماد عطا کیا ہے۔
ایک ایسا اعتماد جس کی روشنی میں انہوں نے زندگی کا سفر ایک مخصوص ذہنی افتاد طبع یا
بالفاظ دیگر ایک مخصوص نظریہ کے تحت طے کیا ہے۔ تاریخ اور فلسفے کے گہری شعور کی
فلکی تو انا تی میں سمو کر لجھ میں للاکار کا غصر خورشید کی خاصیت ہے۔

حاصل اگر ہے دیدہ بینا تلاش کر
 تاریخ کے افق پہ ستارہ تلاش کر
 اک دشت بے اماں ہے پس چشم خوں فشاں
 اے جذب بے کراں کوئی دجلہ تلاش کر
 جس نے عبودیت کا قرینہ بدل دیا
 ایسا کوئی زمین پہ سجدہ تلاش کر
 اور محبت کے قرینے کی ایک نادر مثال ملاحظہ فرمائیے:

اب تو ہر سانس ہے مصروف عزاداری میں
 ”دل کی دھڑکن ترے پاتم کی صدالگتی ہے“
 سر افلاک لہو ہنگ شفق کی چادر
 خوں میں ڈوبی ہوئی نینبُ کی ردا لگتی ہے
 سوئے مقتل ہے رواں کون جریٰ ابنِ جریٰ
 منه چھپائے ہوئے خورشید قضا لگتی ہے

خورشید نے چپ اہل بیت رضوان اللہ اجمعین میں اس طرح ڈوب کر لکھا ہے
 کہ ہر ہر لفظ، ہر ہر تلحیح اور ہر ہر مصرع میں محبت ہی محبت سموئی اور سمائی ہے اور اعداءے
 اہل بیت کا ذکر ندارد۔ جس سے ان کی شاعری نئی آن بان اور شان عطا ہوئی ہے
 اور وہ آفاقی محبوتوں کے امین بن کر سامنے آئے ہیں۔

کرو گا آل محمد ﷺ کا تذکرہ ہر دم
 جہاں تلک بھی مرے دم میں دم سلامت ہے
 صداقتوں سے گریزاں ہو کیسے میرا قلم
 کہ میرے ہاتھ میں اس کا علم سلامت ہے

غزل اور نظم کی ہیئت میں اور کہیں کہیں آزاد نظم (Blank verse) کی صورت میں پیش کیے گئے۔ سلام ہائے عقیدت اور مناقب کو خورشید نے بھر پور محبت اور عقیدت عطا کی ہے ایک مربوط فکر اور پرواز آسان درست بیاں، ان کی نظم کی مثال ایک دریا کی سی ہے۔ جس میں نشیب و فراز بھی ہیں اور ایک تسلسل و وحدت بھی۔ خیال ارتقا اور تسلسل کی بھر پور تعمیری قوت اور یہ سب عطا ہے رب جلیل ہے اور خورشید پر کرم اور جود و سخا کی انہتا۔

امید واثق ہے کہ ”فرات وقت“ مجانِ خانوادہ رسول اور عامتہ اُسمیں کے لیے محبت و عقیدت کا ایک انمول استعارہ ثابت ہوگی۔ خدا کرے زور قلم اور زیادہ ہے کہ اسی کی توفیق سے قائم خانہ ساز ہستی دل۔

خورشید بیگ میلسوی نے شعر کو جو عظمت و قارب خشنا ہے وہ بے صلح نہیں رہے گا۔

(انشاء اللہ)

خورشید بیگ میلسوی کی مساماتی شاعری

پروفیسر ڈاکٹر مختار ظفر

خورشید بیگ میلسوی خطے کے نامور شعرا میں ایسا معتبر نام ہے جس نے یہاں کے شعری حسن میں اضافہ کیا۔ اس لیے کہ وہ تخلیقی کیفیت میں ڈوب کر شعر کہتے ہیں۔ انہوں نے غزلیات اور حمد و نعت کے جو مجموعے تخلیق کیے ہیں وہ اس دعوے کی تصویب کرتے ہیں۔ حمد ہو یا نعت یا غزل، اس نے ہر صنف کے مزاجی تقاضوں کو پورا ہی نہیں کیا بلکہ اس میں نئے رنگ بھرے، نئی نکھلائیں اور نیا بانکپن دیا اور اس طرح کہ:

کبھی خود کے جہاں سے گزرے، کبھی جنوں کا نگر بسایا

انہوں نے ”سلام و منقبت“ کی شعری قلم رو میں جو اپنے جو ہر دکھائے ہیں انہیں وہ ”فرات وقت“ کے نام سے شعری مجموعہ کی صورت میں پیش کر رہے ہیں اس مجموعے کی شاعری دیکھ کر محسوس ہوتا ہے کہ شاعر عالمِ تصور میں ”لبِ فرات“ کھڑا ہے اور دریائے فرات کی لہور نگ تلاطم خیز موجودوں سے صدیوں کی کہانی سن رہا ہے..... ایک ایسی داستانِ خونچکاں جس کا ایک ایک لفظ جاں گسل بن کر شاعری کی رُوح میں اُتر رہا ہے ان سانحہ عظیم کے کئی مناظر اس کی نظروں کے سامنے سے گزر رہے ہیں - ظلم و جور کا منظر..... عزم و ثبات کا منظر..... عشرت قتل محیر اہل تمنا کا نظارہ..... گشتگان کربلا کی خون میں بھیگی لاشیں یہی سب کچھ خورشید کی اس شاعری سے منعکس ہو رہا ہے۔

نالہ و شیون میں ہے مصروف دریائے فرات
سن رہا ہوں ایک مدت سے صدائے کربلا

لہو لہو ہے موج ہائے دجلہ سخنِ بھی
دکھائی دے رہی پھر لپ فرات کر بلا
شاعر اپنے شعور و فکر کو بھی سانحہ کر بلا کی دین سمجھتا ہے اور اپنے اشعار میں
جو قلبی محسوسات اور دلی واردارت پیش کرتا ہے اسے بھی جس طرح عطاۓ کر بلا
گردانتا ہے، واقعیت پر منی محسوس ہوتا ہے۔

کر بلا کی دین ہیں فکر و شعور و آگئی
دولتِ شعر و سخن بھی ہے عطاۓ کر بلا
اسی سے اہل بیت کے ساتھ ان کی عقیدت و محبت کے بھر بے کنار کا اندازہ کیا
جاسکتا ہے۔

”سلام و منقبت“ شعری اصناف ہیں۔ ”سلام“ وہ خاص نظم ہے جس میں کر بلا
کے عظیم حادثہ کے واقعات کا تذکرہ کیا جاتا ہے اور شہدائے کر بلا کے فضائلِ حسنة
بیان کیے جاتے ہیں۔ یہ غزل کی بیت میں لکھا جاتا ہے۔ ”منقبت“ سے مراد وہ
اشعار ہیں جن میں صحابہ کرامؓ بالخصوص حضرت علیؓ، آئمہ کرامؓ اور صوفیائے عظام کی
توصیف کی جاتی ہے۔ ان دونوں اصناف میں جو کچھ بھی پیش کیا جاتا ہے وہ زیادہ تر
شوری کاوش کے تحت ہوتا ہے، اس لیے وہ ذہن کو تو اپیل کرتا ہے کیونکہ اس کی جہت
باہر سے اندر کی طرف ہوتی ہے اور اس کی نکتہ طرازیاں قاری کے شعور کو گرفت میں
لے لیتی ہے اور وہ شاعر کو داد دیئے بغیر نہیں رہتا لیکن اس سے دل نہیں دہلتا، دل جھجھی
دہلتا ہے جب شاعر کا دل مختصر صد نالہ ہوا اور وہ نالے لفظیات کے آہنگ میں دلوں کو
چھیڑیں۔

تب کہیں نظر آتی ہے مصروفہ تر کی صورت
یہی صورتیں خورشید بیگ کی شاعری میں ان کا منفرد رنگِ سخن متعین کرتی ہیں
اس کی بنیادی وجہ ان کا شعری تجربہ ہے جس کی جہت اندر سے باہر کی طرف
ہے۔ سو وہ جو کہتا ہے اس کے دل سے پھوٹتا ہے، اسی لیے اس کا شعری نغمہ
پُر تاشیر اور اثر انگیز ہوتا ہے۔

”لب فرات“ میں بھی شعور و جذبہ ساتھ ساتھ چلتے ہیں..... شعور، روشنی بن
کر اور جذبہ، آنچ کی مانند..... بنیادی یہ ہے کہ شاعر کو اہل بیت اور شہدائے کربلا سے
جو والہانہ عشق ہے وہ اضطراب انگیز بھی ہے، درد و سوز کا باعث بھی اور تخلیقی تبعیج
کا موجب بھی۔ یہ بات ان کے
اس قسم کے کئی اشعار سے ظاہر ہے:-

اُتر آیا میری آنکھوں میں تیری یاد کا موسم
مری ہر شام کو ”شامِ غریبان“ کر دیا تو نے
.....☆.....

کیوں نہ ہر شعر میں ہو میرے، وفا کی خوبیو
تیری سیرت میری سوچوں کی غذا لگتی ہے
.....☆.....

میرے ہر حرف میں ہے کرب و بلا کی تاثیر
ذہن روشن ہے تری فکر گھر بار کے ساتھ
خورشید اپنے اسی عشق اور غم کو اپنا سرمایہ حیات سمجھتے ہیں۔ جوزندگی میں ان
کے لیے Catharsis، سرو و لذت اور درد والم کی متباع بے بہاء ہے اور آخرت

میں نجات اور فوز و فلاح کی کلید..... اس نعمت پر ان کا خدا کے حضور شکر و امنان
کا اظہار خاص اس بناء پر بھی ہے کہ یہی احساس ان کی قلبی واردات میں تموج اور اس
شعری تخلیق کا موجب بنتا ہے۔ مثلاً

خدا کا شکر مری چشمِ نم سلامت ہے
حسینؑ ابِن علیؑ تیرا غم سلامت ہے
تمام عمر مسلسل سلام لکھتا رہوں
غمِ حسینؑ کے صدقے قلم سلامت ہے

.....☆.....

ثانیَّ اہل بیت مصطفیٰ میرا و تیرہ ہے
یہی میری عبادت ، یہی میرا وظیفہ ہے
خورشید بیگ کی مسلمانی شاعری، اسلوب اور مواد کی جن خوبیوں سے مزین
ہے ان میں اسوہ حسینؑ کا تذکرہ، آل محمدؐ کی عظامتوں اور عزیجوں کا احاطہ، جرأۃ و بے
باکی اور حق و صداقت کی علمبرداری میں ان کی سرفوشی و جان ثاری کے سلسلے زیادہ
نمایاں ہیں۔ انہوں نے اسوہ حسینؑ میں آپؐ کے جس کردار کو زیادہ فوکس کیا ہے وہ
خُسیت ہے اور اسے جس انداز سے پیش کیا ہے، موثر ہے۔ پھر اس پیشکش کی
دو جہتیں ہیں۔ ایک عناصر و اوصاف کا تذکرہ ہے جن کے حسین امتزاج سے یہ کردار
متشکل ہوا دوسرے قاری پراثرات کا انتاج خُسیت کے تشکیلی عناصر
میں آپؐ نے ان کے بہت حوالوں کو پیش کیا ہے۔ مثلاً اور امر و نواہی کی پاس داری
اعلاء کلمۃ الحق ، ضیائے ابتلاء آزمائش پیکر صبر و رضا و مہروفا محور فکر

و نظر، راہرو صراطِ مستقیم، معیارِ زندگی و بندگی اور کردارِ عمل، عنوانِ نظم و ضبط اور عزم و ثبات..... دلیلِ عظمتِ بشر، نشانِ جادہِ منزل، مظہرِ حقیقت و عرفان، پیامِ حریت و عزیمت، درسِ اخلاق و آدمیت، اثنائیہِ دینِ محمدی..... یوں خیر و شر کی ستیزہ کاری میں شرارِ بولہی کے مقابلے میں حسینیت "چراغِ مصطفوی" کا وہ استعارہ ہے جس کی Dimension کثیر الابعاد ہے چند شعر ملاحظہ ہوں۔

اسی کے خون سے ہے روشن چراغِ مصطفوی
 رخِ حیات پہ تابندگیِ حسینؑ سے ہے
 عزم کا کوہ گراں ہے صبر کا دریا حسینؑ
 ظلمتوں سے ببر پیکار ہے پیاسا حسینؑ

.....☆.....

اس نے بخشا ہے شعورِ زندگی
 زندگانی ہے ، رہیں کربلا

.....☆.....

فکرِ حسینیت کی حفاظت ہے عین فرض
 دینِ محمد کا اثناءِ حسینؑ ہیں
 حسینیت کی اس تفہیم اور اس کے ابلاغ کے ساتھ دوسری جہت یہ ہے کہ یہ "نقش ہائے کربلا" جو ہمارے سامنے مہروا نجم کی طرح روشن ہیں، ہمیں ہی دعوتِ فکر و عمل دے رہے ہیں اور یہ روشنی ہمارے ہی جادہِ سفر کے لیے ہے (پھر اس سے اغماض کیوں؟) اس لیے اس کی رہنمائی میں ہمیں ہی چلنا ہو گا اور حق و صداقت کی سر بلندی کے لیے اسی راہ پر اسی منزل کی طرف رواں دواں رہنا ہو گا جو ان نقوشِ سرمدی

نے فرزوں کر رکھی ہے۔ اس لیے کہ
 لمحہ موجود ہو یا عرصہ ہائے رفتگاں
 گویا ہر اک عہد ہے آئینہ فردا حسینؑ
 صداقتوں سے گریزان ہو کیوں قلم میرا
 کہ میرے ہاتھ میں اس کا علم سلامت ہے
 کربلا والوں سے یہ درس ملا ہے ہم کو
 جوہر عزم سر را ہگز رکھتا ہے



شانِ جادہ منزل ہے کس کا نقشِ قدم
 کسی کا نقشِ کف پا حسینؑ جیسا کہاں
 انہوں نے کربلا کو بھی استغارتے کے جس تمازن میں پیش کیا ہے وہ ہے
 آزادی و حریت کا۔ بیزید وقت کے بالمقابل نبرد آزمائی کی طاغوتی طاقتلوں کے سامنے
 عزم و ہمت اور ثابت قدمی کا..... اور کربلا کی اس توقیر کا باعث صرف اور صرف حسینؑ
 ابن علیؑ کے قدوم مبارک اوارنقوش پا ہیں۔

ظلمتوں کے بالمقابل، جبکہ ہر عہد میں
 کربلا کو روشنی کا مستقر لکھا گیا
 مجموعے میں جو گلہائے منقبت شامل کیے گئے ہیں وہ بھی فلکوفن کی حسن کاری
 کے نمونے ہیں۔ ان میں پارچہ ”نمود حسن ازل“، حضرت علیؑ اور چار ”سیرت ختم الرسل“
 کا شاہکار، ”حضرت فاطمۃ الزہراؑ کی شان میں لکھے گئے ہیں۔ ان منظومات

میں کائنات کی ان نادرہ کارہستیوں کے اوصاف و مکالات کے جو حمیل و حمیل گل ولالہ پیش کیے گئے ہیں وہ خورشید بیگ کے عشق کی شمیم ناز سے مہک رہے ہیں۔ اس مہک سے کون ہے جو سرشار نہ ہو جو گرویدہ در گرویدہ نہ ہو۔ ان کے علاوہ شاعر نے کچھ افکار و اقوال کی منظوم ترجمانی میں جو اپنا جو ہر دکھایا ہے وہ بھی اس حقیقت کا نغمہ ہے کہ شاعر نے اپنا تخلیقی تاثر قائم کرنے کی جو کاوش کی ہے وہ ہر طبق پر کامیاب نظر آتی ہے۔ خورشید بیگ کے اس شعری مجموعے کافی جائزہ بھی ذہن گشا ہے۔ فن کوئی بھی ہواں کی صورت گری اسے جاذب نظر اور موثر بناتی ہے۔ شاعری میں محسوسات کی صورت گری، لفظیات، علامم در موز، مصری در و بست، لمحہ اور سلیقے سے ہوتی ہے اور شاعر کی شعری عظمت کا درجہ متعین کرنے کے لیے اس کسوٹی پر بھی پر کھا جاتا ہے..... جب ہم خورشید بیگ کی زیر نظر تخلیق کو اس آئینے میں دیکھتے ہیں تو ان کی شعری دسترس اور قدرت کلام پر خوش گوارحیرت ہوتی ہے اس لیے کہ اس کی فکر رسانے موزوں لفظیات (Diction) کا ایسا انتخاب کیا ہے جو ان کے خیال کے ابلاغ کا پورا حق ادا کرتی ہے۔ اس ڈکشن میں انہوں نے متناسب اور روائی بھروسے کے پیمانوں میں سلیقے اور قرینے سے جو خوش لمحہ تراکیب، معنی خیز استعارات اور خیال انگیز تشبیہات استعمال کی ہیں وہ ایک دوسرے کا ہاتھ بٹاتی ہوئی نظر آتی ہیں۔ اس سے ان کی شاعری میں جہاں ہم آہنگ کی فضائلتی ہے وہاں کم لفظوں میں مفہوم و معنی کی وسعتیں سلسلہ در سلسلہ پھیلی ہوئی ہیں۔

یہ بات پیش نظر ہے کہ خورشید بیگ نے سلام و منقبت کے پردے میں درد و کرب اور اوصاف و فضائل کی جو دنیا بسائی ہے نہ اس کا ذکر نیا ہے نہ تفصیل نئی اور

نہ ہی اسلوبِ اظہار کے امکانات زیادہ ہیں۔ مگر یہ شاعری کی جودتِ طبع اور تخيّل کا اعجاز ہوتا ہے کہ وہی باتیں نئے پیر ہن میں سامنے آ جاتی ہیں۔ خورشید بیگ کی جودتِ طبع اور تخيّل کی پرواز نے بھی نئے مناظر تخلیق کیے ہیں جو ان کے پیرا یہ اظہار کے مر ہون منت ہیں۔ اس پیرائے میں ان کی رواں شعری بحروں، ترکیبوں، استعاروں اور تشبیہوں کی خوبی استعمال کا کمال ہے۔ بعض بحریں اور ردیفیں ایسی خوش آہنگ (Exciting) اور رجیہ (Rhythmic) ہیں کہ قاری جذب ہو کے رہ جاتا ہے۔

مثلاً:

وہ خوش مقال و خوش دہن، چمن چمن، دمن دمن
نگر نگر، گلی گلی، علیٰ ولی، ولی علیٰ
ہر ایک امتی کی لوحِ دل پہ ہے گھدا ہوا
خفی چلی، جلی خفی، علیٰ ولی، ولی علیٰ
ہمارے شاعرنے سے لفظی تراکیب سے جو کام لیا ہے، خیال آفریں ہے
مثلاً خطیب شعلہ بیاں، سفیرِ اسن داماں، فضائے ظلمتِ دوراں، سراجِ علم و آگہی
، شبپر شاہِ زماں، دخترِ خیر الوری جیسی متعدد تراکیب اس لیے سجائی ہیں کہ یہ ان کے
جدبوں کے وفور کا تقاضا تھا اور یہ تقاضا انہوں نے خوبی سے بھایا۔ متناسب لفظوں کے
حسین امتزاج سے وجود میں آنے والی یہ تراکیب خیال کی مختلف دلالتوں کے ابلاغ
میں صحیح کردار ادا کرتی ہیں۔

شعر کی روح، اس کی رمزیت و ایمائیت میں پوشیدہ ہوتی ہے۔ تشبیہ و استعارہ اس کے بڑے وسائل ہیں..... خورشید بیگ نے کربلا کے دل خراش واقعات اور دل

گداز کیفیات کے اظہار اور اہل بیتؐ کی سیرت و کردار کے محنت کو اجمال و ایمائیت میں پیش کرنے کے لیے تشبیہ و استعارہ کے وسائل کو جس قربینے سے استعمال کیا ہے وہ ان کے جمالیاتی احساس اور قادر الکلامی پر دال ہے۔

المختصریہ کہ شاعر نے اپنی ذات کے سوز و ساز اور اس کی لطیف واردات کے ابلاغ و اظہار کے لیے ایسی فنی رموز سے کام لیا ہے کہ ان کی یہ شاعری نظمہ پر سوز بن گئی ہے جو ہمارے شعور کو بھی متحرک کرتی ہے۔ سو اگر وہ ساغر صدقی کی زبان میں یہ دعویٰ کریں کہ:

جنوں کی سادگی ہم ہیں خرد کا بانگلپن ہم ہیں
تو اسے تعلیٰ نہ سمجھا جائے..... اس لیے بھی کہ انہوں نے اپنے شعری فکر و فن میں ہم آہنگی (Hormony) کا التزام کیا ہے، یہاں تک کہ اس نے اس مجموعے میں بھی بہتر تخلیقات ہی شامل کی ہیں..... عین اس تعداد کے مطابق جو قافلة کر بلاء کے ان روشن جبیں افراد کی تھی جو ” ہے کبھی جاں اور کبھی تسلیم جاں“ کی علامت تھے اور جن کے بارے میں عبداللہ نیاز کیا خوب فرمائے:

گرے جب کشتگان کربلا کے خون کے قطرے
جنوں کبریا بے اختیار اُترے قطاروں میں
وہ ہاتھوں ہاتھ اٹھا کر لے گئے اس گنج حمرا کو
پرے باندھے کھڑے تھے اہل جنت سو گواروں میں



سلام و منقبت کے پھول

خورشید بیگ میلسوی

”سلام و منقبت“ ایمان کی شمعِ توحید و رسالت کی وہ کرن ہے جس کے رنگوں کی قوسِ قزح میں انقلاب وحدتِ اسلامی کا جمال و جلال جھکتا ہے۔ سلام کہنے والا عقیدت کی جمیں لے کر کر بلا کے میدانِ حریت کے قافلہ سالار امام عالی مقام حضرت حسین رضی اللہ تعالیٰ عنہ اور ان کے اصحاب و انصار و اعزّہ کے حیران کن ”معجزہ شہادت“ کی رفت و عظمت بیان کرتا ہے۔

سلام کی روایت ادب کی روایت کے آغاز سے جڑی ہوئی ہے اور میں جب (بحوالہ ڈاکٹر اسلم فرنی) ”آبِ حیات“ جیسی عظیم کتاب کے خالق مولا نا محمد حسین آزاد کو حالتِ اضطراب (جنوں) میں ہونے کے باوجود ”امام باڑے“ میں سلامِ حسین پڑھتے ہوئے پاتا ہوں تو مجھ پر یہ معرفت کا باب پھر چراغِ تقویتِ ایمان اور نمودے ارتقاء ادب میں سلام کی منفردِ حیثیت واکرتا ہے۔ کہ غزلِ محبت کے جذبے تک محدود ہو کر رہ گئی ہے اور مُؤودت وہ ہے جو ایک جنوں کو بھی حسین کی محبت نہ بھلانے دے اور مجلس برپا ہونے کا انتظار کرنے کی بجائے مُؤودت اہلِ بیتِ عظام میں سرشار ہو کر امام مظلوم کی عظمت و عقیدت بیان کر کے چلا جاتا ہے کہ جنوں تو وہ ہے ہی لیکن وہ یہ ثابت کر چلا کہ ”مُؤودت“ جنوں کے اثرات سے آزاد ہوتی ہے۔ دنیا بھر کے مفکرین اور نفیاتی ماہرین کے لیے آزاد کا حالتِ جنوں میں پڑھا ہوا سلام یقیناً حیرت انگیز ہونا چاہیے اور صاحبانِ ایمان کے لیے معرفتِ مُؤودت کا ایک اور لمحہ!

خود کو جکڑ کے حلقة زنجیرِ عشق میں
دیکھو وہ آ رہا ہے قلندر حسینؑ کا
در اصل میرے نزدیک محرکہ کر بلا میں فلسفہ ”خون کا تکوار پر غالب آنے کا“
جو ازا اور منطق ہے کیونکہ یومِ عاشور پر ایک عظیم فیصلہ Vison Logics اور رکھنے
والے حسینی Mindset کے افراد کو ایک بڑی دلیل سے آشنا کرتا ہے۔ کہ 72 افراد
میں بھوک اور پیاس تھی جبکہ مختلف سمت میں حکومت کے خوشنما وعدے، انعامات
کالائچی اور وافر مقدار میں سہولیات، ظاہری فتح کا یقین واضح تھا۔ اس کے باوجود
تاریخ حضرت خڑحؐ کے فیصلے پر حیرت زده ہے کہ وہ کون سی چیز ہے جس کے پانے کے
لیے عشق و آرام چھوڑ جاسکتا ہے اور وہ نہ ہے صداقت کا ساتھ۔ حضرت خڑحؐ کے اس فیصلے
نے مجھے ابتداء ہی سے معرفتِ حسینؑ کی راہ میں مسافر بنایا تھا۔

”وَخَرَّ، تُو نَبِيْسٌ پَّوَخَرَّ“ کے غلاموں کا ہے غلام
خورشید بھی ہے تیرا عزادار یا حسینؑ
حسینؑ کا نواسہ رسولؐ ہونا، دلبند بتوں ہونا اور بحران کے اس دور میں امام ہونا
تو ان کے فضائل و مناقب ہیں ہی۔ سب مسلمانوں کو یہ بھی علم ہے کہ وہ جنت کے
جو انوں کے سردار بھی ہیں۔ تو ان دیگر حوالوں سے یہ مہارت فنِ حسینؑ کی بارگاہ میں
نوکری خیال کرتا ہوں۔ اور اس امامِ حسینؑ کا نوکر جس کے بارے میں خواجہ معین
الدین چشتی اجمیری رحمۃ اللہ علیہ فرماتے ہیں:

شah اَسْتَ حسینؑ پادشاہ ہست حسینؑ
دِیْن اَسْتَ حسینؑ دِیْن پناہ ہست حسینؑ

سر داد نہ داد دست در دست یزید
ھٹا کے بنائے لا اللہ ہست حسینؑ

اور مفکرِ اسلام فرماتے ہیں:

اللہ اللہ بائے بسم اللہ پدر
معنی ذبح عظیم آمد پر
اور اس ناچیز کا شعر دیکھئے۔

وہی مقلد خواجہ معینؑ کہلائے
جو لا اللہ کی بنا کو حسینؑ کہتے ہیں
مصابِ کربلا کے بیان ایسے ہیں جیسے صلیبِ غم پر متعلق ہونا اور غالباً اسلام
لکھنے کی یہ گھڑی شخصیت کی توڑ پھوڑ کر کے ساری لطافت اکٹھا کرنے میں مدد دیتی
ہے۔ میں یقین سے کہہ سکتا ہوں کہ غمِ حسینؑ کے احساس کرنے والوں پر کسی وقت بھی
وہ عروج آ سکتا ہے جس سے ایمان کے اوچ کے لمبے کو چھو جاسکے۔

خدا کا شکر میری چشم نم سلامت ہے
حسینؑ ابن علیؑ تیرا غم سلامت ہے
تمام عمر مسلسل سلام لکھتا رہوں
غمِ حسینؑ کے صدقے قلم سلامت ہے

منقبت کے باب میں بھی ”تحیر حیات“ میرا، مسافر رہا۔ اہل بیتؑ کی منقبت
کہنا میرے نزدیک ایک عظیم خدمت اسلام ہے۔ بابِ العلم حضرت علی کرم اللہ وجہ کی
شان میں ان کی سخاوت، علم، شجاعت اور عدل کی تعریف لکھنا، خانوادہ رسول ﷺ کی
عظمت و بڑائی بیان کرنا، احساسات کی معرفت کی بنیاد پر وہ در بیانے مُودت کے شناور

خوارث سبیل میلسوی

کو، ہی زیب دیتا ہے۔ کہ چین پاک^۲ کی فضیلت کیا ہے اور حضرت محمد ﷺ کا چادرِ تطہیر میں انہیں لانا کیا معنی رکھتا ہے۔ تہیتِ نعمت، منقبت و سلام تو ایقان و ادراک کا استنباط ہے۔ چشمِ حیرت تو چادرِ تطہیر تلے نورانیِ محفل کو الگ الگ کیسے دیکھ سکتی ہے۔ شاید اسی ایک لمحے غالب نے کہا تھا:

غالبِ ندیمِ دوست سے آتی ہے بونے دوست
مشغولِ حق ہوں بندگی بو ٹراب میں
یوں ”بابِ منقبت“ وابو نے سے ادراک^۳ ”من كنت مولاً فهذا علی مولا“ کا
آغاز ہوا اور ”سلام“ سے ”حسین صنی وانا من الحسین“ کا۔

تاہم اس سے پہلے ”حمد و نعمت“ کے مقدس م موضوعات پر مقدور بھر لکھنے کا منصہ بھر ”نیاز و عجز“ میرا وہ سرمایہ بنا کہ سلامِ نواسہ رسول ﷺ کہہ سکوں۔ کہ یہ سب سلسلے پچ ہیں۔ اور پچ کو ہر حالت میں پچ ماننا میرا ایقان ہے۔ چاہے یہ اللہ جل شانہ کے بارے میں ہو، اس کے جبیب حضرت محمد مصطفیٰ ﷺ کے بارے میں ہو یا ”بابِ شہرِ علم“، فارج خیر حضرت علی المرتضی سے متعلق ہو۔ یا شہید نبیو احضرت امام حسین رضی اللہ تعالیٰ عنہ کے بارے میں ہو۔ یا حضرت محمد ﷺ کی دخترِ ارجمند حضرت فاطمہ رضی اللہ تعالیٰ عنہا کے بارے میں ہو۔

یہ سارے مقدس سلسلے ایک ہی گھرانے سے وابستہ ہیں۔ چنانچہ یہ ایک فضیلت بھی یہاں کے درکی نوکری سے حاصل ہوتی ہے۔ جس میں خدا کے فضل و کرم سے میرا حصہ بھی شامل ہے۔

سلام و منقبت کے در دراصل اس عظیم خانوادے کی تائید و ستائش کے لیے تب ہی کھلتے ہیں جب اس گھرانے کا کرم خاص ہو۔ غم و آلام میں علامہ اقبال نے ”صبر“

میں بھی ہے سق، اور بدر و حین بھی ہے سق میں مولا سین اور مولا علی کا جس خوبصورتی سے ذکر کیا ہے۔ اس میں شبِ هجرت، بستر رسول (جو ظاہر موت کا بستر تھا) پر حضرت علیؑ کا سونا اور رضاؑ الہی کا حاصل کرنا ذہن میں آتا ہے۔ آپ ﷺ سے ”دڑہ خیر“ کا نان جویں کھا کر اکھاڑنے پر تحسین حاصل کرنا۔ اور اپنے سے زیادہ طاقت و رپہلوان کو پچھاڑ کر کتن ایمان کی سند حاصل کرنا ہر ایک کا مقدر کہاں۔

یہ شے ہوئی مقدر کسی کسی کے لیے

یہ اعزازات اور تقدیس شاعر کو رطب اللسان منقبت کرتا ہے۔ یہ تاریخِ اسلامی کی برکات و امداد کے وسائل ہیں۔ اور سب سے بڑا احسان ہے اس خداوندِ عظیم و برتر کا جس نے اس سے پہلے مجھے حمد و نعمت کرنے کی سعادت عطا فرمائی ورنہ

چہ نسبت خاک را باعالم پاک

آگئی کے ان ستاروں کی روشنی کی بھیک نے مجھے سلام و منقبت کا شاعر بنادیا۔

میں اس کتاب کو نابغہ عصر شخصیت، تیج علمی کے مظہر جناب ڈاکٹر جاوید اقبال قزلباش صاحب کے نام معنوں کرتے ہوئے انتہائی خوش محسوس کر رہا ہوں کہ انہوں نے ہمیشہ میرے حروف کی ستائش کر کے حوصلہ دیا اور میرے تشنہ کا سہ سخن کو محبت سے بیراب کیا۔

اس موقع پر جناب ڈاکٹر مختار ظفر صاحب، ڈاکٹر شاہد حسن رضوی صاحب، احمد ہارون ثاقب صاحب، علی حسین جاوید صاحب اور جناب شفیق الرحمن اللہ آبادی کا بھی ممنون ہوں جنہوں نے مجھ سے اپنی محبوتوں کا عملی اظہار کیا اور ”فرات وقت“ کی ترتیب و تزئین کے سلسلے میں کوئی کسر نہ اٹھا کر کی۔ اللہ تعالیٰ ان سب کو صدقہ اہل بیت عظام دین و دنیا کی بھلاکیوں سے سرفراز فرمائے۔ آمين

قطعہ

تاریخ کا جمال ہے عباس علمدار
 خوش خلق و خوش خصال ہے عباس علمدار
 خورشید جس کی جرأت و ہمت ہے بے مثال
 وہ مردِ باکمال ہے عباس علمدار



حمد

مری ہستی کو دشت بے کنار کر بلا کر دے
فصیل جسم کو یارب غبار کر بلا کر دے

بھکتا پھر رہا ہوں در بدر صحرائے ظلمت میں
مجھے بھی آشنائے رہگوار کر بلا کر دے

بصارت چھن گئی ہے دیدہ اور اک عالم سے
زمانے کو شناسائے ، دیار کر بلا کر دے

جہاں بے یقینی سے بچا لے قادرِ مطلق
مرے لفظوں میں قائم ، اعتبار کر بلا کر دے

”فرات وقت“ میں اک بے کراں طوفان برپا ہے
مرے دل کے سفینے کو کنار کر بلا کر دے

تری حکمت کے قرباں، جس کو جو چاہے بناؤالے
ذبح کر بلا کو ، تاجدار کر بلا کر دے

ترا خورشید بھی ہے کر بلا والوں کا شیدائی
خداوند اسے بھی خاکسار کر بلا کر دے



دُعائیہ

اللہی پھر سے کوئی دیدہ ور عطا کر دے
حسینؑ جیسا ہمیں راہبر عطا کر دے

ہر ایک حرف کو مل جائے تاب گویاں
مرے کلام میں ایسا اثر عطا کر دے

مجھے بھی شاہ نجفؑ ، شاہ کربلاؑ کے طفیل
دیار کرب و بلا کا سفر عطا کر دے

رہے جو مدحت شبیرؒ میں سخن آرا
مرے خدا مجھے ایسا ہنر عطا کر دے

اَللّٰهُ صَدَقَةُ آلُّ رَسُولِ مُطْلَقٍ
نظر کو تابش حسن نظر عطا کر دے

پھر اس کے بعد کوئی غم نہ ہو نصیب مجھے
حسینیتؒ کا غم معتبر عطا کر دے

منافقت کے جہاں میں اشیر ہے خورشید
محبتوں کے اسے بام و در عطا کر دے



نعتِ رسول مقبول ﷺ

نہ ماہتاب کے اندر نہ آفتاب کے نیچے^۱
جو تاب و تب ہے ترے حسن لا جواب کے نیچے

دل و نگاہ میں فانوس جل اٹھے ہر سو
یہ کون جلوہ کناں ہے خیال و خواب کے نیچے

حضور آپ کے نقشِ قدم مہکتے ہیں
مثالِ موجہ آب روای سراب کے نیچے

حضور آپ کی سنت سے منحرف ہو کر
ہے میرے عہد کا انسان اضطراب کے نیچ

حضور کیسے ترا سامنا کرے دنیا
منافقت ہے دل خانماں خراب کے نیچ

حضور پشم عنایت گناہ گاروں پر
حضور آپ کی امت ہے پھر عذاب کے نیچ

ہر ایک قطرہ اشکِ روائی ہے ”درِ نجف“
ہے کس کا عکس مرے دیدہ خوش آب کے نیچ

صداقتوں کا علم باتھ سے نہیں چھوٹا
یہی ہے وصفِ جلی، آل بوتراب کے نیچ

مرے لیے یہ سعادت بھی کم نہیں خورشید
ہے ان کا نام مرے عشق کی کتاب کے نیچ



حضرت خدیجہ الکبریٰ سلام اللہ علیہ

اے خدیجہ طہرہ، اے نیک خو
اے محمد مصطفیٰ کی آبرو

امت مسلم کو تجھ پر ناز ہے
فاطمہ کی مادر مشق ہے تو

جو طہارت سے ہے تیری باخبر
ذکر کرتا ہے وہ تیرا باوضو

تو ہے نافی جان ایسے فرد کی
دین کی جس نے بچا لی آبرو

بائیقیں ہوتا رہے گا تابد
تذکرہ تیری وفا کا چار تو

تجھ سے تقویت ملی ہے دین کو
تجھ سے ہے باغِ رسالت مشکنبو

نصرتِ اسلام کی تو نے سدا
مرحبا اے طاہرہ صد مرحبا



درج حضرت علی شیر خدا

صاحب بُور و سخا تجھ پر سلام
 مرد میدان وغا تجھ پر سلام
 حامل صدق و صفا تجھ پر سلام
 پیکر مهر و دفا تجھ پر سلام

اے علی شیر خدا تجھ پر سلام

تو شجاعت کا ہے اک زندہ نشاں
 تیری جرأت کا ہے قائل اک جہاں
 منقبت تیری ہو کس منه سے بیاں
 تیری عظمت برتر آز وہم و گماں

اے علی شیر خدا تجھ پر سلام

تو ہے بے شک دشمن کبر و ریا
کیوں نہ ہو چرچا ترے کردار کا
تو ہے دامادِ محمد مصطفیٰ

اے علیٰ شیر خدا تجھ پر سلام

علم ہے لاریب تیرا بے کراں
منکشف ہیں تجھ پر اسرارِ جہاں
ہر کس و ناکس، سمجھی پیر و جواں
ہیں تری توصیف میں رطبِ الاسار

اے علیٰ شیر خدا تجھ پر سلام

قلبِ مومن کا ہے تو آئینہ دار
قوم پر احسان ہیں تیرے بے شمار
باوقار و پُروقار و ذی وقار
ہے لپ خورشید پر، پروانہ وار

اے علیٰ شیر خدا تجھ پر سلام

منقبت کے پھول

اے خدا مقبول ہوں حرفِ ولائے مرتبھے
منقبت کے پھول لایا ہوں برائے مرتبھے

تیرا ہر ذرہ ہوا ذر نجف ، خاکِ نجف
اے خوشانختے کہ تو ہے زیرِ پائے مرتبھے

اک اشارے پر پلٹ آیا ہے سورج آپ کے
بھاگئی رب تعالیٰ کو ادائے مرتبھے

جنگ کا ہر فیصلہ تکوار کر سکتی نہیں
اس کا دعویدار ہے کوئی سوائے مرتبے؟

معدنِ عرفان و حکمتِ مخزنِ علم و یقین
مُصطفیٰ نجح البلاغہ ہے عطاۓ مرتبے

اے مجانِ علیؑ ، اے جانشیارانِ علیؑ
بے اثر ہرگز نہیں ہوتی ، دعاۓ مرتبے

جس جری نے فاتحِ خیر کا پایا ہے لقب
در حقیقت ہے وہی شیر خدائے مرتبے

”میں ہوں شہرِ علم ، اور اس کا ہے دروازہ علیؑ“
خود محمد مصطفیٰ ہیں آشائے مرتبے



علیؑ ولی

سراج علم و آگھی ، علیؑ ولی ، ولی علیؑ
پیامِ امن و آشتی ، علیؑ ولی ، ولی علیؑ

علیؑ ولی کی زندگی ہے افخارِ آدمی
پکارنے لگے سبھی ، علیؑ ولی ، ولی علیؑ

رقم ہے گام گام پر ، زبانِ خاص و عام پر
یہ نعرہ قلندری ، علیؑ ولی ، ولی علیؑ

وہ خوش نصیب ہے جسے شعورِ حیدری " ملا
شعور بندگی علیؑ ، علیؑ ولی ، ولی علیؑ

وہ خوش مقال، خوش دہن، چمن چمن، دمن دمن
نگر نگر ، گلی گلی ، علیؑ ولی ، ولی علیؑ

حسنؓ حسینؓ کا آبی ، فہی پاکؓ کا وصی
خدا کا ضیغمؓ جریؓ ، علیؑ ولی ، ولی علیؑ

ہر ایک امتی کی لوحِ دل پہ ہے گھدا ہوا
خفی جلی ، جلی خفی ، علیؑ ولی ، ولی علیؑ



سحرنما ہے علیؑ

میانِ لمحہ امکان ارتقاء ہے علیؑ
جہاں ماضی و فردا کا پیشوں ہے علیؑ

دفورِ عشق کہیں جذبِ اصفیاء ہے علیؑ
شور و علم و معارف کا سلسلہ ہے علیؑ

نمودِ حسن ازل آل بوتابؒ میں ضم
فضائے ظلمت دوران میں پُر خیاء ہے علیؑ

کتابِ زیست کا ہر باب کھلتا جاتا ہے
کچھ ایسی شان سے منبر پہ لب کشا ہے علیؑ

یہ نام ذہن سے اب محو ہو نہیں سکتا
دل و نگاہ پہ یوں نقش ہو گیا ہے علیؑ

زمینِ کرب و بلانے یہ کر دیا ثابت
سدا حسینؑ کی صورت، سحر نما ہے علیؑ

یہ افتخار و نوازش ہے ہر بشر کے لئے
خداۓ ارض و سماءات کی عطا ہے علیؑ

ہمیں نہ خوف حادث نہ ڈر ہے طوفان کا
ہماری ناؤ کا خورشید ناخدا ہے علیؑ



عظمیم راہبر

مرا عظیم راہبر، علیؑ بھی ہے حسینؑ بھی
قدم قدم پہ ہمسفر، علیؑ بھی ہے حسینؑ بھی

انہی کے دم سے آدمی کا مرتبہ بلند ہے
دلیلِ عظمتِ بشر، علیؑ بھی ہے حسینؑ بھی

ہمیں کسی سے کیا خطر، ہمیں کسی سے کیا غرض
ہمارے ساتھ ساتھ گر، علیؑ بھی ہے حسینؑ بھی

ہزار ہم اسیر ظلمت شبِ الْمَسْعَى
نوید آمد سحر، علیؑ بھی ہے حسینؑ بھی

نظر نظر نیں ضو فگن، مثالِ میر ضو فشاں
گلی گلی ہنگر، علیؑ بھی ہے حسینؑ بھی

لبِ جہاں پہ کیوں نہ تذکرہ ہو اہل بیتؑ کا
نبیؐ کے بعد راہبر، علیؑ بھی ہے حسینؑ بھی

نہ اس میں اختلاف ہے، نہ اس سے انحراف ہے
جہاں میں نامِ معتبر، علیؑ بھی ہے حسینؑ بھی

”نیج البلاغہ“ سے چند اقوالِ زریں کا منظوم ترجمہ

احسان

مولانا علیؒ کا یہ فرمان ہے کتنا عالی شان
بچو ہمیشہ اس کے شر سے جس پر کرو احسان

خاموشی

جاہل کا پردہ خاموشی عالم کی ہے شان
”باب شہر علم“ کا دیکھو کیا ہے فرمان

گناہ اور گناہ گار

حضرت علیؑ کا قول ہے یہ قولِ دلنشیں
نفرت گناہ سے ہو گناہ گار سے نہیں

موت خود حافظہ ہے

ہے یقین شیرِ خداؐ کے قول پر اے ہمنشیں
موت کرتی ہے حفاظت زندگی کی با یقین

زبان

”زبان“ درندہ صفت ہے اسے کھلا مت چھوڑ
کہ یہ درندہ تجھے چیر پھاڑ کھائے گا

تکبر

گناہوں پر ندامت ہی گناہوں کو مٹاتی ہے
تکبر نیکیوں پر ہو ، تو نیکی بھی نہیں رہتی

اشک و سجدہ

یہ قولِ مرتضیٰ نبیج البلاغہ کے ہے محض پر
جو سجدوں میں نہیں روتا وہ روتا ہے مقدر پر

استغفار

قول زریں ہے علیٰ کا پھر بھی وہ مایوس ہیں
جن کو ”استغفار“ کی قوت ملی، حیرت میں ہوں

گناہ کبیرہ

خطا کو گر ہم خطانہ سمجھیں یہ درحقیقت بڑی خطا ہے
کسی گناہ کو ضغیر کہنا، گناہ سب سے یہی بڑا ہے



منقبت درشان حضرت فاطمۃ الزہرہ سلام اللہ علیہ

دُخترِ خیرِ الورَّاءِ ہے فاطمۃ
بِحَلِیسِ مرتضیٰ ہے فاطمۃ

مل گیا خاتونِ جنت کا لقب
سیدہ ہے ، طاہرہ ہے فاطمۃ

مادرِ حسنینؑ عالی مرتبت
تو چراغِ حق نما ہے فاطمۃ

آؤ قلب و جان و دل روشن کریں
روشنی کا دائرہ ہے فاطمۃ

آپ کے اخلاقی حسنے کی آمیں
ترجمانِ مصطفیٰ ہے فاطمہ

گفتگو میں جس کی تاثیرِ لبن
کس قدر شیریں نوا ہے فاطمہ

تو خدیجہ طاہرہ کے دل کا چین
بنتِ فخرِ انبیاء ہے فاطمہ

اس کی عفت پرِ ملائک دم بخود
با حیا ہے، با صفا ہے فاطمہ

تیری میلادِ مقدس کے طفیل
گھر کا گھر، آراستہ ہے فاطمہ

میں نے اپنی لاڈی بیٹی کا نام
بھیر نبت رکھ دیا ہے فاطمہ

کس سے ہو خورشیدِ توصیفِ بتول
عظموں کی انتہا ہے فاطمہ

منقبت حضرت فاطمۃ الزہرہ سلام اللہ علیہ

السلام اے نگہتِ باغِ رسالتِ اسلام
السلام اے فاطمۃ، خاتونِ جنتِ اسلام

ہم ترے یومِ ولادت کی خوشی میں بے حساب
پیش کرتے ہیں بصد آداب حروف کے گلاب

اے محمد مصطفیٰ کی لاڈلی، جان پدر
کارِ محنت سے نہ تو نے جی چرا یا عمر بھر

اے علیؑ شیرِ خدا کی غمگسار و رازِ داں
تیرے سر پر ہے خدا کی رحمتوں کا سائبان

تیریؓ سیرت سے مہکتا ہے چمن زارِ حیات
تیرے کردار و عمل سے زندگی کو ہے ثبات

خوارشید بیلگ سیلسی

ہیں ترے حسینؑ عالیٰ مرتبت لخت جگر
پاک طینت حضرت نسبؓ تری نور نظر

اپنے خون سے ظلمت شب میں سورا کر دیا
تیری آلؓ پاک نے ہر سو اجala کر دیا

ہو نہیں سکتا کوئی تیری سخا سے منحرف
تیری آغوش ولایت کا جہاں ہے معترف

چیکر مہز و محبت ۱۶ پیکر عفت شعار
گلشنِ مولا علیؑ کو تو نے بخشنا ہے نکھار

حسن فطرت کے نواور سے سجايا تو نے گھر
تا قیامت جو رہے گا روشنی کا مستقر

اسلام اے سیدہ ، اے فاطمہؓ ، زہرہ بتوںؓ
تیرےؓ مرقد پر سدا ہو رحمت حق کا نزول

آنجم و خورشید ہی تیرے نہیں ہیں مدح خواں
ہیں ملائک بھی تری توصیف میں رطیب اللسان

منقبت درشان حضرت فاطمۃ الزہرہ سلام اللہ علیہ

قلب و جانِ مصطفیٰ ہے فاطمہ
رازِ دانِ مرتفع ہے فاطمہ

صابر و شاکر ہے ہر اک حال میں
پیکرِ صبر و رضا ہے فاطمہ

اے نبی کی جان اے زہرہ بتوں
ٹو عطائے کبریا ہے فاطمہ

نکتہ چیں تیری فضیلت پر ہو کون
ٹو محمد کی دعا ہے فاطمہ

مردِ میدانِ وغا ہے جس کی آل
ویں احمدؐ کی بقا ہے فاطمہؓ

نوبِ خامہ نے کتابِ عشق کے
ہر ورق پر لکھ دیا ہے فاطمہؓ

تیرا خونِ مشکُبُو تا کربلا
سلسلہ در سلبیلہؓ ہے فاطمہؓ

جو فدا تیرے گھرانے پر ہوا
خُرؓ کا رتبہ پا گیا ہے فاطمہؓ

سیرتِ ختم الرسلؐ کی شاہکار
آئینہ در آئینہ ہے فاطمہؓ

یاد ہے خورشید فرمانِ رسولؐ
باليقين فخر النساء ہے فاطمہؓ



منقبت در شان حضرت فاطمۃ الزہرہ سلام اللہ علیہ

ہر طرف روشنی	گل عذارِ چمن
ہر طرف تازگی	طرحدارِ چمن
ہر طرف نغمگی	افتخارِ چمن
ہر طرف زندگی	اے بہارِ چمن
تیری میلاد پر	تیرے ہی دم سے ہے
ہر طرف سرخوشی	بیو وقارِ چمن
حضرت فاطمہؓ	حضرت فاطمہؓ
حضرت فاطمہؓ	حضرت فاطمہؓ



تیری مہرووفا	روکش کہکشاں
تیری شرم و حیا	رفعت آسام
تیری جود و سخا	ٹو ہے جنت نشاں
سوج سے ماورا	کوئی تجھ سا کہاں
تیرے شوہر علیؑ	ٹو ہے حسینؑ کی
سیدہ فاطمہؓ	مادرِ مہرباں
حضرت فاطمہؓ	حضرت فاطمہؓ
حضرت فاطمہؓ	حضرت فاطمہؓ

ٹو ہے زہرہ لقا	حاصلِ گفتگو
ٹو ہے شیریں نوا	نُدرتِ رنگ دبو
تیری فہم و ذکا	دین کی آبڑو
ہے عطا یے خدا	پیار کی آب بُو
ٹو ہے زہرہ لقب	مرسلِ پاک گی
سیدۃ النساء	دخترِ نیک ھو
حضرتِ فاطمہؓ	حضرتِ فاطمہؓ
حضرتِ فاطمہؓ	حضرتِ فاطمہؓ
❖ ❖	
خُسن باغِ جنان	دخترِ مصطفیٰ
راحتِ قلب و جان	دخترِ طاہرہؓ
بہجتِ مومناں	مرحبا، سیدہ
کیوب نہ خورشید ہو	سیدہ، مرحبا
تیرا ر طبِ اللہ اں	تادمِ مرگ ہو
حضرتِ فاطمہؓ	لب پر تیری ولا
حضرتِ فاطمہؓ	حضرتِ فاطمہؓ
حضرتِ فاطمہؓ	حضرتِ فاطمہؓ

جشن ولادت امام ہشتم

اے امام پاک ہشتم بواحسن حضرت علیٰ
تیری آمد باعث رحمت ، مقام سرخوشی

علم و حکمت سے مُزین تیرے فرمودات ہیں
تیرے ملفوظات امت کے لیے سونات ہیں

جَدَّ امْجَدُ كَيْ وَرَاثَتْ كَيْ اِمِسْ هَيْ تِيرِيْ ذَات
اے امام محترم ، عالی نظر ، عالی صفات

تیرے دم سے قلب مومن شادماں ہے آج بھی
تیری شفقت کا سروں پر سائیاں ہے آج بھی

اے شہرِ مشہدؒ ، شہنشاہِ ادب ، سحرالبیان
ہے ولادت پر تریؒ جس نے دو عالم کا سماں

تیرئےؒ کردار و عمل کے تذکرے ہیں چار سو
توؒ وفا کی آبرو ہے توؒ سخن کی آبرو

حکمرانِ وقت پر ہر دم رہا توؒ نکتہ چیں
تیرؒ فرضِ اولیں تھا خدمتِ دینِ مبیں

ہاتھ میں تیرئےؒ رہا ہر دم صداقت کا علم
علم و حکمت کا علم ، مہر و محبت کا علم

عالمِ آلِ محمدؒ تیرؒ سیرت کو سلام
تیرؒ حکمت کو فراست کو شہادت کو سلام

کیوں نہ ہو خورشید تیرؒ شان میں رطلب اللہ
ثبت ہیں ہر ذہن و دل پر تیرؒ عظمت کے نشاں



جشنِ ولادت امام حشمت

اے علی بو الحسن ابن موسیٰ رضا، اے امام اعظم
تیری سیرت کا پیرو، جہان عرب، ہر زمان عجم

عارفِ با صفا، شہریارِ ادب، تو ہے عالی نب
تو نے رکھا ہے حرف قلم کا بھرم، اے شہزادی حشم

ہشت وہشتاد، فرمان و اقوالِ زریں پہ ہے مشتمل
وہ کلامِ بلاغت جو تیرے قلم سے ہوا ہے رقم

اے شہنشاہِ مشہد قناعت ہی تیرا و تیرہ رہا
گرچہ تختِ حکومت پہ غالب تھا تیرا مُنزہ قدم

آخر کار آل نبی کی طرف تخت جھکنے لگا
جو بھی حرف غلط تھا وہ مولارضا نے کیا کالعدم

”ضرب انگور“ تیری شہادت کا باعث بنی، اس لیے
شاہ بغداد نے اس میں شامل کیا تھا سیاست کا اسم

خوبی بخت سے ہم بھی آل نبی کے پرستار ہیں
کیوں نہ ہو ہر گھری ہم پہ نایہ فگن اس کا ابر کرم

بے طرح اپنی طاقت میں بدست ہے یہ جہاں پتاں
بھیج مہدی کو فتح مبین کے لیے توڑ دے جو صنم

تیرے قاتل کامرقداندھیروں کامرکز رہے گا سدا
اور ضریح مقدس پہ تیرے رہے گا خدا کا کرم

آج خورشید مرزا طفیل علی ابن موسیٰ رضا
ماگ لے بڑھ کے مولا سے زیادہ سے زیادہ نہیں کم سے کم



قطعہ

اے علی مُؤاخن ابِنِ موئی رضا ، خوب روئے چمن
 لُوئے بحر دیں ، اے امامِ هشتمین ، نگہت پنجتن
 تیرا جشن ولادت اسی شان سے ہم مناتے رہیں
 اے امامِ معظم ، وقارِ جہاں ، آبروئے خن



قطعہ

دیں کی بقا ہے، عشق کا معیار ہے حسین
 مرد جری ہے، صاحبِ کردار ہے حسین
 ہر عہد دے رہا ہے گواہی حسین کی
 ظلم و تم سے بر بر پیکار ہے حسین



لپ فرات

چشمِ فلک نے دیکھا وہ منظر ”لپ فرات“
تشہ دہاں تھی آں پیغمبر ”لپ فرات“

دیکھا نہیں ہے دیدہ تاریخ نے کبھی
عباس جیسا مردِ دلاور ”لپ فرات“

تھے اہل بیت ، ربِ مشیت کا انتخاب
اللہ رے یہ آویج مقدر ”بُپ فرات“

غلطائیں لئوں میں دیکھ کر آل رسول کو
برپا ہے حشر ، داورِ محشر ”بُپ فرات“

خورشید بیگ ان کی شہادت پہ آج تک
نوحہ کنایا ہے خود بھی براہر ”بُپ فرات“



سلام

غم حسینؑ میں ہر آنکھ ہو گئی پُرم
غم حسینؑ ہی زخموں کا بن گیا مرہم

یزیدیوں نے کیا ہے وہ ظلم کربل میں
زمیں ہے آگ اگلتی ، فلک بھی ہے برہم

یہ کون کرب و بلا میں شہید ناز ہوا
فضائے دہر پہ چھایا ہے درد کا موسم

حسینؑ ابن علیؑ! میں ہی کیا زمانہ بھی
ہمیشہ کرتا رہے گا ترے لیے ماتم

وہ شخص دونوں جہانوں میں کامیاب ہوا
حسینؑ ابن علیؑ جس کا ہو گیا ہدم

یہ کیسی گرم ہوا چل پڑی ہے گلشن میں
ہر اک گلاب کی پتی ہے اُڑ گئی شبتم

غم زمانہ سے کیا خوف ہو مجھے خورشید
غم حسینؑ سے بڑھ کر نہیں ہے کوئی غم



میدانِ کربلا میں حضرت حسینؑ ابن علیؑ کا اعداء سے خطاب

شہادت کے میدان میں
اپنے اعداء سے ہو کر مخاطب
کہا اتنے مولا علیؑ نے

سنوا!

ظالموا!

تم، نہ میرے ہو سے
رنگو ہاتھ اپنے
تمہیں کیا خبر یہ نہیں؟
میں نہیں کانو اسہ ہوں

خواستہ بیلگ میلسوسی

مولا علیؐ کا پسر ہوں
 مری ماں ہے بنتِ محمدؐ
 میں زہرہؓ کا لخت جگر ہوں
 تمہیں کیا خبر ہے ؟؟
 تمہیں یہ بھی معلوم ہے
 میرے نانائی کہہ کر گئے ہیں
 کہ میں اور میرا حسنؒ بھائی دونوں
 ہیں جنت کے سارے جوانوں کے صردار
 بہت ہے مجھے تم پہ افسوس پھر بھی،
 بُرے ہو..... بہت ثم
 بُرے امتی ہو

تمہارے دلوں میں نہ خوفِ خدا ہے
 نہ تم کو نبیؐ کی ہے کچھ شرم باقی
 لہو تم بہاتے تو ہو سبطِ نبیؐ کا
 نہیں ہوں..... نہیں ہوں
 میں قاتل کسی کا
 نہ غاصب ہوں
 ہر گز زر و مال کا میں
 میں نانائکے روپے کے سائے میں

شاداں و فرحاں تھا لوگو
 مجھے نصرتِ حق کی خاطر بلا یا تھام نے
 مگر در پئے ظلم و جور و ستم ہو گئے خود ہی میرے
 سنو!

اب یہی آخری ایک موقع ہے
 تم ظلم سے باز آؤ
 مجھے اپنے ننانا کے رو ضم پہ
 جانے کی دے دوا جازت
 یا..... مجھکو حرم کی طرف جانے دے دو
 کہ..... دونوں جہانوں سے
 بے پرواہو کر
 میں کعبہ میں جا کر
 کروں خود کو وقفِ عبادت
 سنو ظالمو!

تم نہ میرے لہو سے رنگو ہا تھا اپنے



قطعہ

لہو سے مشعل جلا کے ظلمت مٹائی تو نے
 نبی کے دینِ متین کی عزت پھائی تو نے
 قدم قدم پڑ دیا ہے درسِ خودی۔ جہاں کو
 زمانے بھر کو رہ صداقت دکھائی تو نے



فرموداتِ حسینؑ (عاشرہ پر)

اُن کے فرموداتِ عالیٰ کو بھلا سکتا ہے کون
مصحفِ تاریخِ عالم سے مٹا سکتا ہے کون

ریگِ کربل پر رقم ہے رجزِ خوانی آپؐ کی
جنگ کے میدان میں شعلہ بیانی آپؐ کی

”موت ہے ذلت سے بہتر، گرچہ ہے اصلِ اصول
آتشِ دوزخ میں جانے سے مگر ذلت قبول“

میں حسینؑ ابن علیؑ ہوں ، میں نے کھائی ہے قسم
سامنے دشمن کے ہرگز ، سرنہ ہو گا میرا خم

راہِ دینِ مصطفیؐ ہے میری منزل کا نشاں
جان دے کر سرخرو ہو جاؤں گا میں بے گماں

میں حسینؑ ابن علیؑ ہوں، میں ہوں اولادِ نبیؐ
میں نے کرنی ہے حفاظتِ اپنے اہلِ بیتؐ کی

اے شمر! اے دشمنِ دین اے شقیِ ابنِ شقی
”عورتوں پر حملہ کرنا بزدی ہے بزدی“

یہ امامؑ وقت کا خورشید آفاقی پیام
تا دم آخر رہے گا بر زبانِ خاص و عام



سلام

اس طور قصرِ دین کو رخشنده کر دیا
 خونِ رگِ حسینؑ نے تابندہ کر دیا

اسلام پر زوال کے خطرات مل گئے
 جاندے کے اس نے دین کو پائندہ کر دیا

اس نے گلے لگے کے قضا کو بالالتزام
 مرتی ہوئی حیات کو پھر زندہ کر دیا

میرے قلم کو نسبت آلی رسول نے
انسانیت کی راہ کا جو سندہ کر دیا

غم ہائے روزگار سے دے کر مجھے نجات
مجھ کو در حسین کا ، کارنڈہ کر دیا

اے شاہِ کربلا ، تیری سیرت نے بے گماں
جو سندہ حیات کو پابندہ کر دیا

خورشید یہ بھی فکرِ حسین کا ہے کمال
جس نے مرے کلام کو پاسندہ کر دیا



سلام

جاوداں ہے، کربلا والوں کی شان
بے کراں ہے، کربلا والوں کی شان

ہے متاع آخری میرے لیے
حرزِ جان ہے، کربلا والوں کی شان

خاک زادوں کو کہاں معلوم تھا
آسمان ہے، کربلا والوں کی شان

بزمِ اہل عاشقان میں، منفرد
بے گماں ہے، کربلا والوں کی شان

درحقیقت عظمتِ اسلام کی
ترجمان ہے، کربلا والوں کی شان

کتنے ہی مہتاب اس میں نہاں ہیں
کہکشاں ہے، کربلا والوں کی شان

صورتِ خورشید بُر اوچ فلک
ضوفشاں ہے، کربلا والوں کی شان



سلام

یہ کون سرافراز ہوا ، نوکِ سنار پر
قرآن کی آتی ہے صدا، نوکِ سنار پر

جان دے کے بھی مصروفِ عبادت نظر آیا
اک بندہ تسلیم و رضا، نوکِ سنار پر

گر جینا ہو ذلت سے، تو پھر موت ہی بہتر
امت کو یہ پیغام دیا ، نوکِ سنار پر

جو غیر کے آگے نہ جھکا تا دم آخر
جو دیتا رہا درس انا، نوک سنان پر

اس شخص کو اب کیسے بھلائے گا زمانہ
جو زندہ جاوید ہوا، نوک سنان پر

دیکھو کبھی تاریخ کے اوراق پلٹ کر
تھا کون سر دشت، بلا، نوک سنان پر

خورشید نہ کیوں اس کو کہیں بندہ موسم
جو کرتا رہا حمد و شنا، نوک سنان پر



سلام

جب شہادت کی داستان لکھنا
نام شیرین جاوداں لکھنا

ذکر جب کربلا کا آجائے
خاکداں کو بھی آسمان لکھنا

آن کی یادوں کے ابر پاروں کو
دھوپِ موسم میں سائیاں لکھنا

جب ہو باطل سے معرکہ درپیش
اُن کو سالار کارواں لکھنا

اُس کے غم کو ہزار طوفان ہوں
اپنی کشتی کا بادبائی لکھنا

علی اصغر کی پیاس رکھنا یاد
جب بھی احوالِ تشنجاں لکھنا

جب وفاوں کا ذکر ہو خورشید
خڑ کے ایثار کا بیان لکھنا



سلام

اے نوک قلم اُسوہ شبیرہ رقم کر
پھر آئیہ تطہیر کی تفسیر رقم کر

کرنی ہے اگر صبر کی تاریخ مرتب
پھر تشنجی اصغر بے شیرہ رقم کر

کیا کیا نہ ستم ذھائے گئے اہل زمیں پر
بر اوچ فلک کا تپ تقدیریہ رقم کر

ہوتی نہیں یوں جبر کی تفصیل مکمل
کرنا ہے، تو ہر حلقة زنجیر رقم کر

پھر معركہ جاری ہے میان حق و باطل
قرطاس پہ پھر نعرہ تجیر، رقم کر

قربانی و ایثار کا جب باب رقم ہو
عباس علمدار کی تو قیر رقم کر

اے خلما خورشید بصد عجز، مکتزر
ممکن ہو اگر ماتم شیر رقم کر

سلام

جب سے ہوا ہوں واقفِ عرفانِ کربلا
خورشید ہو گیا ہوں ثنا خوانِ کربلا

فرمازدا ہیں آج بھی قلیمِ عشق کے
وہ تشنگاں، وہ بے سروسامانِ کربلا

سایہِ فلن ہے سارے زمانوں پہ بے گماں
دیکھے تو کوئی وسعتِ دامانِ کربلا

انسانیت کو تو نے تب و تاب بخش دی
تجھ پر سلام، شاہ شہیدان کربلا

راہ خدا میں نہ کے مصائب کیے قبول
تحسین و آفرین، اسیران کربلا

لایا ہوں اک سلام و مناقب کا ارمغان
یارب مرا کلام ہو شایان کربلا

خورشید میرے حرف بھی ہو جائیں معتبر
مل جائے کاش مجھ کو بھی ایقان کربلا



سلام

خون چکاں ہے داستان کربلا
لٹ گیا ہے کاروان کربلا

لاشِ اکبر دیکھ کر بولی قضا
آخری تھا نوجوان کربلا

اس کا ہر ذرہ ہے مثلِ آفتاب
کیا بتاؤں عز و شان کربلا

امن کی اس کو ضمانت مل گئی
ہو گیا جو میہمان کربلا

سرخرو خون شہیداں سے ہوا
در حقیقت خاکدان کربلا

مل گیا حق گوئی کا منصب اے
جو قلم ہے ترجمان کربلا

آج بھی خورشید ہیں ماتم کناء
یہ زمین و آسمان کربلا



سلام

تیری نسبت ہو اگر اُسوہ، شبیرؒ کے ساتھ
فکر بھی تیری سنور جائے گی تقدیر کے ساتھ

غم شبیرؒ میں ہر اشک ہے درِ نایاب
باندھ کر رکھنا اسے ضبط کی زنجیر کے ساتھ

کربلا والوں نے جاں دے کے کیا ہے ثابت
عشق ہوتا ہے رقم خامہ، شمشیر کے ساتھ

تیرے ہی خون سے مہکا ہے پمن زارِ حیات
دیں کا ایوان نہ ہے روشن تری تنوری کے ساتھ

اختلافات میں کیوں الجھے ہوئے ہیں ہم لوگ
کھولنا ہو گی گرہ ناخن تدبیر کے ساتھ

اس لیے شعر مرے دل میں اُتر جاتے ہیں
حرف زندہ ہیں مرے درد کی تاثیر کے ساتھ

اب کسی رنج والم سے نہیں خائف خورشید
جب سے ہے ربط مسلسل غم شبیر کے ساتھ



سلام

دامنِ شب کو تار تار کیا
تو نے گلشن کو زریغار کیا

تو نے باطل کو مسترد کر کے
حق کی عظمت کو آشکار کیا

گھر کے اک ایک فرد کو تو نے
وہیں اسلام پر ثار کیا

تو نے مذرانہ لہو دے کر
کشت دیران کو لالہ زار کیا

راہِ حق میں کٹا کے گردن کو
آدمیت کو باوقار کیا

کون ساغم ہے تیرے غم کے سوا
جس نے عالم کو سوگوار کیا

کس قیامت کا سانحہ گزرا
جس نے ہر دل کو اشکبار کیا

خار زارِ حیات کو خورشید
اس نے خون دے گلزار کیا



سلام

اے حسینؑ ابؑ علیؑ حق و صداقت کے چراغ
تا ابد روشن رہیں گے تیری عظمت کے چراغ

مل گیا اس کو بصیرت کا جہانِ معتبر
جس کی آنکھوں میں فروزان ہیں عقیدت کے چراغ

”کربلا“ کے ذرے ذرے نے گواہی اس کی دی
سارے ”اہل بیت“ ہیں عزم و عزیمت کے چراغ

آسمانِ دہر پر ہر دم رہیں گے جلوہ گر
روزِ روشن کی طرح تیریٰ شہادت کے چراغ

جادہ منزل کی دیتے ہیں زمانے کو خبر
اے حسینؑ با وفا تیریٰ امامت کے چراغ

کیوں نہ ہر اک حرف ہو، میرا مثال آفتاب
میرے شعروں میں ہیں رخشندہ موؤڈت کے چراغ

جن کو خورشید رسالتؐ سے ملی تابندگی
کیسے بجھ سکتے ہیں وہ فہم و فراست کے چراغ



سلام

وہ مردِ خُر، وہ بے سر و سامانِ کربلا
جس نے بدل کے رکھ دیا عنوانِ کربلا

جس سے ملی ہے گلشنِ ایمان کو تازگی
کیسے بھلائے گا کوئی احسانِ کربلا

ہوتے نہیں وہ حق و صداقت سے بے نیاز
جن کو ہے یاد و عده و پیمانِ کربلا

ظلم و ستم کی دھوپ جلائے گی کیا انہیں
جو بھی ہیں زیر سایہ دامان کر بلا

نا مُختشم ہے تیری شجاعت کی داستان
شاهد ہے آج بھی ترا میدان کر بلا

نوكِ قلم کو خون میں ڈبو کر "فرات فکر"
ترتیب دے رہا ہو، میں دیوان کر بلا

امن و سلامتی کی سند اس کو مل گئی
خورشید ہو گیا ہے جو مہمان کر بلا



سلام

سوارِ دوشی رسالت ہے کون ، میرا حسینؑ
نشانِ عزم و عزیمت ہے کون ، میرا حسینؑ

زمانہ جس کی قیادت پر ناز کرتا ہے
امینِ تاج سیادت ہے کون ، میرا حسینؑ

جو کر رہا ہے سنان پر تلاوتِ قرآن
وہ افتخارِ شہادت ہے کون ، میرا حسینؑ

جو راہِ حق کے طلبگار ہیں انہیں کہہ "و"
امیر راہِ صداقت ہے کون ، میرا حسینؑ

خدا کی راہ میں گھر بار کر دیا قرباں
وقارِ بُود و سخاوت ہے کون ، میرا حسینؑ

فلک بھی دیدہ حیرت سے تک رہا ہے جسے
زمیں پہ محو عبادت ہے کون ، میرا حسینؑ

ہر ایک عہد نے خورشید یہ گواہی دی
امامِ صبر و اطاعت ہے کون ، میرا حسینؑ



سلام

ہواوں کے لبوں پہ ظلم و جور کی کھائیں ہیں
 ابھی فضائے دہر پر تنی ہوئی گھٹائیں ہیں
 ابھی حصارِ خامشی میں وقت کی صدائیں ہیں
 ابھی ہمارے سامنے ہزاروں کربلائیں ہیں

حسینؑ آ کہ آج پھر ہمیں تری تلاش ہے

قدم قدم ڈھال ہے ، خیال پُر ملال ہے
 لہو لہو کمال ہے ، لہو لہو جمال ہے
 کمال کو زوال ہے ، زوال کو سکمال ہے
 بیزیدیت کے سامنے حسینؑ ایک ڈھال ہے

حسینؑ آ کہ آج پھر ہمیں تری تلاش ہے

فضائیں سوگوار ہیں ، ہوائیں اشکبار ہیں
بلائیں بے شمار ہیں ، صدائیں نوحہ بار ہیں
انائیں دل فگار ہیں ، ادائیں غم شعار ہیں
دعائیں بے قرار ہیں ، قباٹیں تار تار ہیں

حسینؑ آ کہ آج پھر ہمیں تری تلاش ہے

حسینؑ آ کہ حُسنِ کائنات ہے لہو لہو
حسینؑ آ کہ شہرِ حیات ہے لہو لہو
حسینؑ آ کہ ہر شجر کا پات ہے لہو لہو
حسینؑ آ کہ پھر تری فرات ہے لہو لہو

حسینؑ آ کہ آج پھر ہمیں تری تلاش ہے

حسینؑ آ کہ پھر جہاں پہ نفترتوں کا راج ہے
حسینؑ آ کہ پھر جہاں پہ وحشتوں کا راج ہے
حسینؑ آ کہ پھر جہاں پہ ظلمتوں کا راج ہے
حسینؑ آ کہ پھر جہاں پہ چہردوں کا راج ہے


حسینؑ آ کہ آج پھر ہمیں تری تلاش ہے

حسینؑ آ کہ کربلا پہ موت کا ہے پھر سماں
 حسینؑ آ کہ پھر ”نجف“ کی وادیاں ہیں خون چکاں
 حسینؑ آ کہ ”مشیر علم“ پھر ہوا دھواں دھواں
 حسینؑ آ کہ رو رہے ہیں پھر زمین و آسمان

حسینؑ آ کہ آج پھر ہمیں تری ٹلاش ہے

حسینؑ آ کہ ”خرودی“ ہے آج پھر جلال پر
 حسینؑ آ کہ گمراہی ہے آنحضرت پھر کمال پر
 حسینؑ آ کہ شمرودی ہے آج پھر دھماں پر
 حسینؑ آ کہ آدمی ہے آج پھر زوال پر

حسینؑ آ کہ آج پھر ہمیں تری ٹلاش ہے



قطعہ

کس قدر ہے روح پرور عز و شانِ بوترابُ
تا ابد تاباں نہ ہے گا گلستانِ بوترابُ

کیوں نہ ہو مقبول آخر صورتِ خونِ حسینُ
بارگاہِ ایزدی میں ارمغانِ بوترابُ



سلام

کون اس شان سے ہے جلوہ نما نیزے پر
تک رہی ہے جسے حیرت سے قضا نیزے پر

وہ حسینؑ ابؓ علیؑ تیرے سوا کوئی نہیں
سر کٹا کر جو سرفراز ہوا نیزے پر

جس کی تاثیر نے کانوں میں حلاوت بھر دی
کس نے اس لحن سے قرآن پڑھا نیزے پر

کون ہو سکتا ہے وہ تیرے سوا دھرتی پر
جس نے سچائی کا اعلان کیا نیزے پر

گرمی کرب و بلا دیکھ کے شاعر بولا
کوئی سورج اتر آیا ہے سوا نیزے پر

اس سے تاریخ کا اک ایک ورق ہے رنگیں
قطرہ خون سر مقتل جو گرا نیزے پر

جس کی تابش سے ہوا چہرہ عالم روشن
دیکھنے کون ہے خورشید نما نیزے پر



سلام

امام عالی مقام میرا سلام تجھ پر
اے سبط خیر الانام میرا سلام تجھ پر

افق پہ پھیلی ہوئی ہے تیرے لہو کی سرخی
نگارِ ماہ تمام میرا سلام تجھ پر

علیؑ کے بیٹے، نبیؐ کے دینِ مبین کے وارث
سلام میرا ، سلام میرا سلام تجھ پر

وقارِ انسانیت کو اپنے لہو سے تو نے
عطایا کیا ہے دوام ، میرا سلام تجھ پر

تریٰ والا میں زبانِ حرف و قلم ہے گویا
اے غم زدؤں کے امام ، میرا سلام تجھ پر

میانِ مقتولِ رو صداقت میں تو نے مولاً
پیا شہادت کا جام ، میرا سلام تجھ پر

تریٰ موَدت میں لکھ رہا ہوں سلام تیرا
ہوں تیرا ادنیٰ غلام ، میرا سلام تجھ پر



سلام

نالہ شب گیر ہو پیش نظر
اُسوہ شبیڑ ہو پیش نظر

ظلمت شب کا ہو جب بھی تذکرہ
صحح کی تنوری ہو پیش نظر

تشنه لب کوئی اگر آئے نظر
اصغر بے شیر ہو پیش نظر

شام کے بازار سے گزو اگر
زینپ دلگیر ہو پیش نظر

پھر کسی کرب مو بلا سے کیا خطر
گر غم شیر ہو پیش نظر

جس نے دربار شہی دہلا دیا
ہاں وہی تقریب ہو پیش نظر

کفر سے خورشید جب ہو معرکہ
حیدری شمشیر ہو پیش نظر



سلام

حاصل اگر ہے دیدہ بینا ، تلاش کر
تاریخ کے افق پہ ستارہ ، تلاش کر

ہو جائے بارگاہِ امامت میں باریاب
شعر و سخن میں ایسا قرینہ تلاش کر

دم گھٹ کے مر نہ جائے کہیں طاہرِ خیال
قصرِ ستم میں کوئی دریچہ تلاش کر

اک دشت بے آماں ہے پس چشمِ خون فشاں
اے جذبہ بے کراں کوئی وجہہ تلاش کر

اے چشمِ شوقِ خونِ شہیداں کے باب میں
تاریخِ کربلا کا حوالہ تلاش کر

نامختتم ہے وسعتِ صحرائے کربلا
ابنِ علیؑ کا نقشِ کعب پا تلاش کر

جس نے عبودیت کا قرینہ بدل دیا
ایسا کوئی زمین پہ سجدہ تلاش کر

ظلم و بستم کا گرم ہے بازار ہر طرف
کوئی خسینؑ ابنِ علیؑ سا تلاش کر

تجھ کو ہے گر تلاشِ متاع سخوری
خورشید اس کے غم کا خزینہ تلاش کر



سلام

پھر کیسے آفتاب ہو ہمسر حسینؑ کا
عکسِ نبیؐ ہے روئے منور حسینؑ کا

اللہ اور رسولؐ کی حمد و شنا کے بعد
ہوتا رہے گا ذکر برابر حسینؑ کا

کیسے صراطِ حق سے بھکلتا وہ ذی وقار
اللہ کا رسولؐ تھا رہبر حسینؑ کا

وقتِ نماز دوشِ رسالت پہ ہے سوار
اللہ رے یہ اوج مقدر حسینؑ کا

”بaba“ کے دل پہ ایک قیامت کا تھا سماں
منہ تک رہے تھے جب علیؑ اصغر حسینؑ کا

اس کی نظر میں پچ تھی رنگینی جہاں
وہیں مبین تھا مرکنم و محور حسینؑ کا

میدان کارزار میں دشمن کے برخلاف
اک آہنی چٹان تھا پیکر حسینؑ کا

دشمن کے جس نے گشتول کے پشتے لگا دئے
ہر چند مختصر سا تھا لشکر حسینؑ کا

خود کو جکڑ کے جملہ زنجیرِ عشق میں
دیکھو وہ آ رہا ہے قلندر حسینؑ کا

نامِ یزید صفحہِ ہستی سے مت گیا
ہوتا ہے ذکر آج بھی گھر گھر حسینؑ کا

عہدِ ستم شعار میں ، مردانِ حق شعار
پر چار کر رہے ہیں براہر حسینؑ کا

اک عالمِ سکوت تھا خورشید ہر طرف
قرآن پڑھ رہا تھا مگر سر حسینؑ کا

سلام

آسمانِ حریت کا چاند تارا ہے حسینُ
تیرگی میں روشنی کا استعارا ہے حسینُ

ہر ورق ہر لفظ ہے جس کا مثالِ آفتاب
مُصْحِفٍ تاریخ کا وہ گوشوارہ ہے حسینُ

عشقِ اہلِ بیت لے جائے گا ساحل پر مجھے
درحقیقتِ دجلہ غم کا کنارا ہے حسینُ

آنکھ خوں نا بے فشاں ہے اور قلب ناتواں
شدتِ رنج و الم سے پارہ پارہ ہے حسینؑ

فتح و نصرت نے قدم چوئے ہیں اس کے بر ملا
کربلا میں کون کہتا ہے کہ ہارا ہے حسینؑ

سرورِ عالم نے یہ اعزاز بخشنا ہے اُسے
دینِ حق کی سلطنت کا شاہزادہ ہے حسینؑ

کیوں نہ اپنے بخت پر خورشید ہم کو ناز ہو
ہم حسینی سلسلے سے ہیں ہمارا ہے حسینؑ



سلام

شبیہ شاہ ہدی کو حسینؑ کہتے ہیں
سراج آل عبّا کو حسینؑ کہتے ہیں

ہے جس کی فکرِ علّا روشنی کا مینارہ
جمال ذہن رسا کو حسینؑ کہتے ہیں

ہر ایک جبر کی تاریخ اس کی شاہد ہے
امام صبر و رضا کو حسینؑ کہتے ہیں

ڈٹا رہا جو اصولوں پر تادم آخر
فصیلِ شہر آنا کو حسینؑ کہتے ہیں

جھکا سکی نہ جسے ظلم و جور کی آندھی
اُسی نہالی دفا کو حسینؑ کہتے ہیں

وہی ہیں عظمتِ آلِ نبیؐ کے واقف کار
جو دینِ حق کی بقا کو حسینؑ کہتے ہیں

خدا کی راہ میں جو نقدِ جان لٹا ڈالے
ہم ایسے راہنما کو حسینؑ کہتے ہیں

وہی مُقلِّۃ خواجہ معینؑ کہلانے
جو لا إله کی بنا کو حسینؑ کہتے ہیں

ہے جن کے دل میں فروزاں چراغِ شبیریؒ
ضیائے کرب و بلا کو حسینؑ کہتے ہیں

بوقتِ عصر جو خورشید سر بلند ہوئی
اسی عظیم صدا کو حسینؑ کہتے ہیں

سلام

تر بہ تر خون شہیداں سے فضا لگتی ہے
آب تو بستی بھی مری کرب و بلا لگتی ہے

بانی زہرہ کا ہر اک پھول ہے مُرجھایا ہوا
پادِ صرص کی طرح پادِ صبا لگتی ہے

کر دیا شاہ نے جان دے کے جہاں پر ثابت
وہ حقیقت میں بقا ہے جو فنا لگتی ہے

آب تو ہر سانس ہے مصروف عزا داری میں
”دل کی وہڑکن ترے ماتم کی صدا لگتی ہے“

سرِ افلاک لہو رنگ شفق کی چادر
خون میں ڈوبی ہوئی نینبُ کی ردا لگتی ہے

خرُ کے مانند تری سمت کھنچا آتا ہوں
سحر انگیز تری بزمِ وفا لگتی ہے

آپ کی آلٰ کا دشمن ہے خدا کا دشمن
ہم وہی بات کریں گے جو خدا لگتی ہے

”کربلا“ تجھ سے عقیدت ہے عبادتِ میری
تیری مٹی بھی مجھے خاکِ شفا لگتی ہے

کیوں نہ ہر شعر میں ہو میرے وفا کی خوشبو
تیری سیرتِ میری سوچوں کی غذا لگتی ہے

مُوئے مقلٰ ہے روں کون جریٰ اہن جریٰ
منہ چھپائے ہوئے خورشید قضا لگتی ہے



سلام

عزم کا کوہ گراں ہے صبر کا دریا حسین
ظلمتوں سے برسر پیکار ہے پیاسا حسین

ہیں ملائک بھی تری توصیف میں رطب اللہ
کس زبان سے تیری عظمت کا بیان ہو یا حسین

مل گئی آنکھوں کو شھنڈک مل گیا دل کو قرار
آ گیا جب نامِ نامی بر لب گویا حسین

ضرب کاری سے صفت اعداء کے ملکڑے کر دیے
حیدر کڑاڑ کی صورت جدھر جھپٹا حسین

ہے جگر گوشہ علیؑ کا فاطمہؓ کے دل کا چین
نازشِ دوراں نبیؐ کی آنکھ کا تارا حسینؑ

ظلم کی آندھی اسے ہرگز بُجھا سکتی نہیں
یہ دیا روشن رہے گا آپ کے غم کا حسینؑ

آپ ہی کے دم سے روشن ہے مقامِ عبدیت
افتخارِ آدمی ہے آپؑ کا سجدہ حسینؑ

لمحہ موجود ہو یا عرصہ ہائے رفتگان
گویا ہر اک عہد ہے آئینہ فردا حسینؑ

چشمِ حرمت سے برابر تک رہا تھا آسمان
اس طرح میدان میں اُترا تنِ تہا حسینؑ

اس کے اوچ بخت پر خورشید ہے کس کو کلام
جنتِ الفردوس میں ہو جس کا ہمسایا حسینؑ



سلام

خدا کا شکر مری چشمِ نم سلامت ہے
حسینؑ ابن علیؑ تیرا غم سلامت ہے

تمام عمر مسلسل سلام لکھتا رہوں
غمِ حسینؑ کے صدقے قلم سلامت ہے

قدم قدم پر رہا یادِ اُسوہ شبیرؑ
اسی لیے تو مرا ہر قدم سلامت ہے

کرو گا آلِ محمد کا تذکرہ ہر دم
جہاں تک بھی مرنے دم میں دم سلامت ہے

صد اقوال سے گریزاں ہو کیسے میرا قلم
کہ میرے ہاتھ میں اس کا عالم سلامت ہے

”زمینِ کرب و بلا“ تیری خاکِ اقدس پر
مرے حسینؑ کا نقشِ قدم سلامت ہے

یزید وقت کو خورشید یہ نہیں معلوم
ابھی حسینؑ کی تنغِ دو دم سلامت ہے



سلام

خطیب شعلہ بیاں ہے امام عالی مقام
سخن کی روح رواں ہے امام عالی مقام

ہے آفتاب و قمر کی مثال روئے جمال
شبپر شاہ زماں ہے امام عالی مقام

غم و الم سے ہراساں ہو کیوں عزا دارو!
انیں غم زدگاں ہے امام عالی مقام

کیا ہے جس نے لہو سے رقم نصابِ حیات
اک ایسا مردِ جواں ہے امامِ عالی مقامُ

”زمینِ کرب و بلا“ آج بھی پکارتی ہے
صداقتوں کی زبان ہے امامِ عالی مقامُ

ہر ایک عہدِ ستم میں برائے آمن و آمان
سفیرِ آمن و آمان ہے امامِ عالی مقامُ

ہے میرا عہد بھی خورشید ہمنوا میرا
امامِ عصرِ رواں ہے امامِ عالی مقامُ



سلام

چجچ وجی ہے تیرا طرفدار یا حسینؑ
جو ظلم سے ہے بر سر پیکار یا حسینؑ

پہنے ہوئے ہیں حرف و قلم ، ماتھی لباس
میں ہی نہیں ہوں تیرا عزا دار یا حسینؑ

ٹکرا رہی ہے قصرِ سماعت سے بار بار
اب بھی ندائے عابدؐ بیگار یا حسینؑ

بے پرده آج کس کو سر راہ دیکھ کر
ہے شرمسار ، شام کا بازار یا حسینؑ

آخر نکست کھانی پڑے گی یزید کو
کب تک رہے گا در پئے آزار یا حسینؑ

یہ عهد بھی ہے کرب و بلا کے حصار میں
چاروں طرف ہیں ظلم کے آثار یا حسینؑ

لگتا ہے وہ بھی تیرے قبیلے کا فرد ہے
شعلہ فشاں ہے جو سر دربار یا حسینؑ

اس کو جہاں میں پھر کسی شے کی طلب نہیں
جو ہو گیا ہے تیرا طلب گار یا حسینؑ

خُرُّ تو نہیں پہ خُر کے غلاموں کا ہے غلام
خورشید بھی ہے تیرا وفادار یا حسینؑ



سلام

آنسوؤں کو پر تو حسن نظر لکھا گیا
گریہ و ماتم کو معیارہ ہنر لکھا گیا

جو غمِ شبیر جو قرطاس کی زینت بنے
ایسے رشحاتِ قلم کو بے اثر لکھا گیا

ظلم پر لیتی رہیں جو مصلحت کوشی سے کام
ایسی آنکھوں کو ہمیشہ بے بصر لکھا گیا

حرف وہ شہرِ خن میں معتبر تھہرا نہیں
جو یزید وقت کے زیر اثر لکھا گیا

جو تھی دامنِ عرفانِ شہادت رہ گئی
در حقیقت اس نظر کو کم نظر لکھا گیا

رزشک کرتا ہے فلک بھی ان کے اوچ بخت پر
کربلا میں جن بگولوں کا سفر لکھا گیا

ظلمتوں کے بال مقابل جبر کے ہر عہد میں
کربلا کو روشنی کا مستقر لکھا گیا



سلام

شانے اہل بیت مصطفیٰ میرا دتیرہ ہے
یہی میری عبادت یہی میرا وظیفہ ہے

عزدار حسینؑ ابن علیؑ ہوں ناز ہے مجھ کو
غم شبیرؑ میرے فکر و فن کا استعارہ ہے

حیاتِ مصطفیٰ قرآن کی تفسیر کامل ہے
حسینؑ ابن علیؑ کی زندگی اس کا خلاصہ ہے

شہادت دے رہے ہیں دو جہاں اس کی شہادت کی
شہیدان وفا میں معتبر اس کا حوالہ ہے

جدهر دیکھو ادھر آہ و بکا ہے بزم گیتی میں
کہیں ماتم ہی ماتم ہے کہیں گریہ ہی گریہ ہے

خدا کی راہ میں جو بر سر پیکار رہتے ہیں
ہمیشہ ان کے سر پر چادرِ نینبُؑ کا سایا ہے

عقیدت ہے جسے مولانا علیؑ کے خانوادے سے
عروج و آوج پہ اس کے مقدر کا ستارا ہے

کلپید باغِ جنت ہے عبئیؑ کی آلؑ سے نسبت
یہی ہے میرا مسلک اور یہی میرا عقیدہ ہے

حقیقت میں نمازو عشق ہوتی ہے ادا اُن کی
حسینؓ اُبِن علیؑ کی خاکِ پا جن کا مصلی ہے

ستم کی چلچلاتی دھوپ اُن کا کیا بگاڑے گی
حسینی قافلے پر رحمتِ یزدان کا سایا ہے

شہادت پر تریؓ آنکھوں سے اشکِ خون جاری ہے
دل خورشید مرزا تیرے غم میں پارہ پارہ ہے

سلام

حسین پیغامِ زندگی ہے، حسین کردارِ آدمی ہے
حسین عرفانِ آگہی ہے، حسین میثارِ روشنی ہے

حسین چاہت، حسین راحت، حسین شفقت، حسین حرمت
حسین نغمہ سرائے وحدت، حسین شاہکار آدمی ہے

حسین مہر وفا کا پیکر، حسین جود و سخا کا پیکر
حسین صبر و رضا کا پیکر، حسین معیارِ زندگی ہے

حسینؑ آپنوں کا رازدار ہے حسینؑ غیروں پر مہربان ہے
حسینؑ غطمت کا اک نشان ہے حسینؑ پیغامِ دوستی ہے

حسینؑ پیار کی علامت ، حسینیت مظہرِ حقیقت
حسینؑ اک مرکزیت ، حسینؑ معراجِ بندگی ہے

حسینؑ قلب و جگہ کا محور ، حسینؑ فکر و نظر کا محور
حسینؑ میرے ہنر کا محور حسینؑ ہی میری شاعری ہے



سلام

خونچکاں ہے سر زمین کربلا
 سر پختی ہے جبین کربلا

اس نے بخشنا ہے شعور زندگی
 زندگانی ہے رہیں کربلا

کر دیا ثابت بصیرت نے تری
 کم نظر ہیں نکتہ چین کربلا

پھر مزید وقت سے ہے معرکہ
خیمه زَن ہیں پھر مکین کربلا

ماسا! تیرے نہیں ، کوئی نہیں
نکتہ دان و نکتہ بین کربلا

تم بھی بڑھ کر چوم لو ان کے قدم
آہ رہے ہیں زائرین کربلا

کفر جن سے لرزہ بر اندام ہے
ہیں یہی وہ جانشین کربلا

ورطہ حیرت میں ہیں ڈوبے ہوئے
خامہ ہائے ناقدین کربلا

ناز ہے خورشید مجھ کو بخت پر
آج بھی ہوں خوشہ چین کربلا



سلام

پھر دشت بلا خیر ہے، وحشت کی گھڑی ہے
پھر امت مسلم پہ آذیت کی گھڑی ہے

پھر ظلم کے ہر سمت ہیں چھائے ہوئے بادل
پھر ارض مقدس پہ ہلاکت کی گھڑی ہے

پھر دیدہ احساس ہے محروم بصارت
پھر تحلیل محبت ہے شقاوت کی گھڑی ہے

پھر دیکھ کہ تاریخ نے دُہرایا ہے خود کو
پھر دیکھ کہ کربل پہ مصیبت کی گھڑی ہے

اُترا ہوا لگتا ہے سوا نیزے پہ سورج
گرمی ہے عجب اور شہادت کی گھڑی ہے


بغداد و نجف، کربل و بصرہ کی زمیں پر
اے چشمِ فلک دیکھ قیامت کی گھڑی ہے

معمول ہے جو ذکرِ شہرِ کرب و بلاؤ سے
وہ ساعتِ ارفع ہی سعادت کی گھڑی ہے

اے نوکِ قلمِ مدحتِ ساداتِ رقم کر
یہ آلِ محمد سے عقیدت کی گھڑی ہے

لوگو مجھے شبیر کے نام سے نہ روکو
یہ وقتِ شہادت ہے عبادت کی گھڑی ہے

خورشیدِ عزا دارِ حسین این علی ہوں
یہ میرے لیے عین سعادت کی گھڑی ہوں



سلام

حسینؑ ایک نام ہے جہاں میں ضبط ونظم کا
 حسینؑ ایک نام ہے متاع صبر و عزم کا
 حسینؑ صرف نام ہی نہیں ہے ایک بزم کا
 حسینؑ ایک نام ہے جوان ، مرد رزم کا

حسینؑ ایک درس ہے ، جہاد ہے ، پیام ہے
 حسینؑ عظامتوں ، عزیجوں کا ایک نام ہے

حسینؑ چاہتوں کا ، شفقتوں کا ترجمان ہے
 حسینؑ عزتوں کا ، عفتوں کا پاسبان ہے
 حسینؑ رازدان و پُر خلوص و مہربان ہے
 حسینؑ میرا جسم ہے حسینؑ میری جان ہے

حسینؑ با وفا ہے ، با حیا ہے ، با اصول ہے
 حسینؑ وہ حسینؑ جو نواسہ رسولؐ ہے

حسینؑ ظلمتوں میں روشنیؑ کا ایک نام ہے
 حسینؑ زندگی کا بندگی کا ایک نام ہے
 حسینؑ ہدمی کا دوستی کا ایک نام ہے
 حسینؑ راستی کا آشتنی کا ایک نام ہے

حسینؑ گلستانِ فاطمہؓ کی آن بان ہے
 حسینؑ راحتوں کا محبتوں کا اک نشان ہے

حسینؑ را حق میں جس نے اپنا گھر لٹا دیا
 حسینؑ جس نے دشت کربلا میں سر کٹا دیا
 حسینؑ جس نے زندگی کا راستہ بتا دیا
 حسینؑ جس نے خر سے با وفا کو آسرا دیا

حسینؑ کشتنیٰ نبی کا ناخدا ہے بالیقیں
 حسینؑ دینِ مصطفیٰ کا رہنما ہے بالیقیں

حسینؑ کے لہو سے سرخرو یہ گلستان ہے
 غمِ حسینؑ دوستو متاری دو جہان ہے
 حسینیت سے پیار ہے جسے وہ کامران ہے
 حسینیت سے دینِ مصطفیٰ کی آن بان ہے

حسینؑ ہی کے خون سے حسین کائنات ہے
 ”شہید کی جو موت ہے وہ قوم کی حیات ہے“



قطعہ

ہر ایک دل میں مکین ہے مرے حسینؑ کا غم
 مثالِ مہر مبین ہے مرے حسینؑ کا غم
 نگار خانہ ہستی سنوارنے والو
 ہر ایک شے سے حسین ہے مرے حسینؑ کا غم



سلام

غم شبیر میں جب حرف ہنر کھلتا ہے
اک سمندر کی طرح دیدہ تر کھلتا ہے

آب مرے دیدہ و دل بس میں نہیں ہیں میرے
ایک در بند کروں دوسرا در کھلتا ہے

کر دیا شاہ نے جان دے کے جہاں پر ثابت
بس دعاوں سے کہیں باب اثر کھلتا ہے؟

باندھ رکھتا ہوں اسے ضبط کی زنجیروں سے
اشک آنکھوں سے مگر مثلِ محبر کھلتا ہے

اس قدر حق و صداقت کے ورق کھلتے ہیں
جس قدر خامہٗ تاریخ کا ڈر کھلتا ہے

اے حسینؑ ابنِ علیؑ تیرے لہو کی سوگند
ظلمتیں چھٹی ہیں جب بندہ سحر کھلتا ہے

روز ہی دیکھتا ہوں کرب و بلا کا منظر
روز ہی مجھ پر مرا خواب نگر کھلتا ہے

کربلا والوں سے نیہ درس ملا ہے ہم کو
جوہرِ عزم سر را گذر کھلتا ہے

کس زبان سے میں کروں ذکرِ مصائب خورشید
ایک اک کر کے مرا زخم جگر کھلتا ہے



سلام

طوفانِ اضطراب تھا نہر ”فرات“ میں
پانی کی ڈوریاں تھیں سکینہ کے ہات میں

غلطاں لہو میں دیکھ کے اکبرؒ کی لاش کو
لغزش نہ آئی آپؒ کے پائے ثبات میں

اس کی رضا پہ سارا گھرانہ لٹا دیا
ایسا جسی کہاں ہے بھلا کائنات میں

اک حرف معتبر کی طرح اب بھی ہے رقم
نامِ حسینؑ مہر و وفا کی لغات میں

”قتلِ حسینؑ اصل میں مرگِ یزید ہے“
بس اس قدر ہے فرقِ حیات و ممات میں

دیکھا ہے یہ بھی دیکھنے والوں نے آنکھ سے
اک بے کنار جیت تھی پوشیدہ مات میں

عزمِ حسینؑ دل میں جگاؤ کہ آج پھر
دشمنِ یزید وقت کی صورت ہے گھات میں

اس پر ہے کوفیوں کا تسلط ابھی تک
ہم ہیں اسیر ذات کے جس سومنات میں

جاری رہے گا۔ خون شہیدان کربلا
دام سر نہال چمن، پات پات میں

یہ افتخار بھی مجھے خورشید ہے نصیب
شامل غمِ حسینؑ ہے میری نجات میں



سلام

سرِ افلاک سخن دیدہ خونبار کے ساتھ
محو پیکار ہے خورشید شب تار کے ساتھ

میرے ہر حرف میں ہے کرب و بلا کی تاثیر
ذہن روشن ہے تری فکر ٹھہر بار کے ساتھ

کٹ گیا سارا گھرانہ ہی میان مقتل
کون ہے گریہ گناہ عالد بیمار کے ساتھ

ساتھ مشکیزے کے بازو بھی قلم کر ڈالے
یہ ہوا حادثہ عباسِ علمدار کے ساتھ

کچھ فراغت ہو میسر، سخن آغاز کروں
محو گریہ ابھی خامہ ہے عزا دار کے ساتھ

سلکِ اہل محبت ہے حسینی منشور
کیسے وابستہ رہیں ہم کسی دربار کے ساتھ

میں حسینؑ اپنؑ علیؑ کے ہوں غلاموں کا غلام
بس یہ نسبت ہے مری حیدر کڑاڑ کے ساتھ۔

خود کلامی سے تو بہتر ہے خوشی خورشید
خُسن گفتار ہے بے باکی اظہار کے ساتھ



سلام

ظللت کدوں میں دن کا اُجالا حسینؑ ہے
فکر و عمل کا آئینہ خانہ حسینؑ ہے

دشت بلا کو جس نے چمن زار کر دیا
صحرا میں مثلِ موجہ دریا حسینؑ ہے

اے پشم آب بُو تیری غیرت کو کیا ہوا
میدان کار زار میں پیاسا حسینؑ ہے

تم پر ہزار شف ہے بیزیدانِ بکر بلا
فوج بلا کے سامنے تنہا حسینؑ ہے

اے شہر بد نہاد تجھے کچھ خبر بھی ہے
آقائے دو جہاں کا نواسہ حسینؑ ہے

شان سوارِ دوشِ رسالتاً بَ دیکھے
نانا کو اپنی جان سے پیارا حسینؑ ہے

فکرِ حسینیت کی حفاظت ہے فرضِ عین
دینِ محمدی کا آئا شہزادِ حسینؑ ہے

تیری مخالفت ہے برائے مخالفت
دنیا پکارتی ہے ہمارا حسینؑ ہے

رَن میں جنابِ خُڑ نے، یہ نعرہ کیا بلند
لوگو مری نجات کا، رستہِ حسینؑ ہے

دنیا کے مال و زر کی نہیں اس کو احتیاج
مؤمن کا دل تو طالبِ مولا حسینؑ ہے

اس دل میں اور کیا ہے بجزِ حُبِ اہلِ بیتؐ
جس قصرِ فکرِ و فن کا دریچہِ حسینؑ ہے

اللہ کے حضور وہی سرخو ہوا
خورشید جس سخن کا حوالہِ حسینؑ ہے

سلام

خیال و فکر کی واپسگی حسینؑ سے ہے
مرا شعور میری آگھی حسینؑ سے ہے

غم حسینؑ ہے سرمایہ ہنر میرا
مرا کلام ، مری شاعری حسینؑ سے ہے

مہک رہے ہیں لبوں پر گلاب حروف کے
مرے خن میں ترو تازگی حسینؑ سے ہے

اسی کے غم سے ہوئی معتبر مری ہستی
مری ممات ، مری زندگی حسینؑ سے ہے

حسینؑ ہی سے تعلق ہمارا کل بھی تھا
ہماری آج بھی واپسگی حسینؑ سے ہے

پھر احتیاج ہے اس عصرِ بے امانی کو
یہ عرضداشت مری آخری حسینؑ سے ہے

اگر ہے ربط ترا وقت کے یزیدوں سے
تو میں کہوں گا تری دشمنی حسینؑ سے ہے

تلاشِ امن و سکون میں بھٹک رہے ہو کہاں
بھرے جہاں میں فقط آشیٰ حسینؑ سے ہے

یزید وقت سے تیریؓ ہے رسم و راہ بھی
ترا تعلق خاطر کبھی حسینؑ سے ہے

اسی کے خوب سے ہے روشن چدائیِ مصطفویؓ
رُخِ خیات پہ تابندگی حسینؑ سے ہے

مرا بھی نام غلامانِ اہل بیتؓ میں ہے
مجھے یہ فخر کہ نسبت مری حسینؑ سے ہے

میں اس سے بڑھ کے کروں اور کیا بیاں خورشید
حسینؑ بنتِ نبیؐ سے ، نبیؐ حسینؑ سے ہے

سلام

کسی کی جیت کر بلا ، کسی کی مات کر بلا
کسی کی زندگی کو دے گئی ثبات کر بلا

مرے خیال و فکر کی نشو اسی دیار سے
مری حیات کر بلا ، مری ممات کر بلا

لہو لہو ہے موج ہائے دجلہ سخن ابھی
دکھائی دے رہی پھر ”لب فرات“ کر بلا

مرے لیے تو کربلا ہے روشنی کا مُستقر
مگر ہے نیزے بخت میں سیاہ رات کربلا

یہ سب علمتیں ہیں میرے عہد کی حقیقتیں
منافق ، فریب ، جبر ، حادثات کربلا

اُمّ رہا ہے سیلِ اشک دیدہ خیال میں
سنا رہی ہے رنج و غم کے واقعات کربلا



سلام

مرے دشتِ سخن کو گل بہ دامان کر دیا تو نے
مرے اشعار کو لعل بد خشائ کر دیا تو نے

مرے افکار کو بخشی ہے تو نے ایسی بے باکی
مری نوک قلم کو تنی بُراں کر دیا تو نے

اُتر آیا مری آنکھوں میں تیریٰ یاد کا موسم
مری ہر شام کو "شامِ غریبان" کر دیا تو نے

عطای کر کے غم شبیرؒ کا رخت سفر ہم کو
سفر یہ زندگی کا کتنا آسان کر دیا تو نے

عزاداروں میں تیرئے، دنیا والے ہی نہیں شامل
فلک پر چاند تاروں کو بھی گریاں کر دیا تو نے

سر مقتل بہتر جانشیروں کا لہو دے کر
”حسینؑ، ابن علیؑ دنیا کو حیراں کر دیا تو نے“

جنونِ عشق بازی لے گیا جاں وار کر اپنی
خرد کو اس طرح سر در گریاں کر دیا تو نے

زمینِ کربلا کو اپنے خون سے تازگی دے کر
ہر اک ذرے کو خورشید درخشان کر دیا تو نے



سلام

اے شہید کربلا ، عالی مقام
تیری آمد پر ہوئے ہم شاد کام

سبط پیغمبر ، علیؑ کے نور عین
فاطمہؓ کے لاذلے ، ذی احتشام

توؑ نے خون دے کر بچایا دین کو
آفریں تجھ پر امام اہن امامؓ

فخر کرتی ہے زمین کر بلا
آسمان صبر کے ماہ تمام

تیری خدمت میں بصد عجز و نیاز
پیش کرتا ہوں عقیدت کے سلام

جس کو اہل بیت سے اُفت نہیں
اس کو حاصل ہو نہیں سکتا دوام

یہ ترم خورشید یہ تیرا فقیر
تیری نسبت سے ہوا روشن ضمیر



سلام

ہر حرف مرا حق و صداقت کی زبان ہو
مجھ کو بھی عطا جرأتِ اظہار بیان ہو

اے نوکِ قلمِ مدحت شیرِ رقم کر
یہ نام تری عظمت و شوکت کا نشان ہو

ہر عہد ترے عہد کی تقلید کرے گا
ماضی ہو کہ فردا ہو کہ عہد گزرائ ہو

گر اُسوہ شبیر سے نسبت ہے تمہاری
مثیل خس و خاشاک ہر اک سنگ گراں ہو

ناواقف آداب محبت ہے تران فن
اشعار میں تیرے نہ اگر سوز نہاں ہو

وہ دل ہی نہیں، جس میں نہیں ہے غم شبیر
وہ آنکھ نہیں جو نہ کبھی گریہ کناں ہو

جب رن میں کسی سمت سے آواز نہ آئی
زینب نے پکارا مرے ماں جائے کہاں ہو

روشن ہے تری یاد سے خورشید تخلیل
پھر کیوں نہ جدا سب سے مرا حسن بیاں ہو



سلام

حریم ناز میں کیتا حسینؑ جیسا کہاں
نبیؐ کی آنکھ کا تارا حسینؑ جیسا کہاں

نشانِ جادہ منزل ہے کس کا نقشِ قدم
کسی کا نقشِ کف پا حسینؑ جیسا کہاں

بیاں ہو کس سے بھلا شان بندہ مومن
مرے خدا ترا بندہ ، حسینؑ جیسا کہاں

ہمیں بھی جامِ شہادت نصیب ہو یا رب
مگر نصیب ہمارا حسینؑ جیسا کہاں

پکارتی ہے ابھی تک زمینِ کرب و بلا
زمینِ کرب پہ پیاسا حسینؑ جیسا کہاں

جو اپنے نام و نسب پر ہیں مُفتخر سن لیں
کسی کا اسوہ حسنہ حسینؑ جیسا کہاں

ازل سے عشق کا جاری ہے سلسلہ لیکن
جہانِ عشق میں چرچا حسینؑ جیسا کہاں

حُسیت سے ملی آشی زمانے کو
غم و الم کا مداوا حسینؑ جیسا کہاں

فراز دار پہ پہنچا جو ، سرفراز ہوا
امین دیدہ بینا حسینؑ جیسا کہاں

حسینؑ صبر و رضا کا اک استعارہ ہے
مقام ارفع و اعلیٰ حسینؑ جیسا کہاں

لہو لہو ہے فضا ہر طرف گلستان کی
لہو سے سرخرو چہرہ حسینؑ جیسا کہاں

شجر کی چھاؤں سکون بخش ہے مگر خورشید
کسی درخت کا سایا حسینؑ جیسا کہاں



قطعہ

فیصلہ وقت کے منصف نے ترے حق میں دیا
 جو مخالف تھا ترا جیت کے بھی ہار گیا
 اپنا خون دبے کے جسے ٹو نے کیا تھا روشن
 وہ دیا تیز ہواں میں سدا جلتا رہا



سلام

گزرا ہے ایک ایسا بھی عالم ”فرات“ پر
ہوتا رہا ہے آگ کا ماتم ”فرات“ پر

ستا تھا کون اصغر معصوم کی صدا
چھایا ہوا تھا جبر کا موسم ”فرات“ پر

جاں دے کے عشق زندہ جاوید ہو گیا
جھوٹی آنا نے توڑ دیا وہم ”فرات“ پر

ہر اک قلم نے ایک سا قرطاسِ وقت پر
لکھا ہے اشکِ خون سے کالم "فرات" پر

موجیں لہو لہو ہیں کنارے لہو لہو
گزرا ہے کتنا شاق ترّ غم "فرات" پر

شاہ کہہ رہے تھے ساقی کوڑ مدد مدد
کب سے کھڑے ہیں تشنہ دہن ہم "فرات" پر

نادیدہ اضطراب تھا خورشید دیدنی
پانی کی موج موج تھی برہم "فرات" پر



اِبتلائے کربلا

کب تک جاری رہے گی اِبتلائے کربلا
اے خدائے کربلا ، اے ناخدائے کربلا

سلسلہ در سلسلہ کرب و بلا کا معركہ
اِبتدائے کربلا تا اِتھائے کربلا

تا ابد روشن رہیں گے مہرو آنجم کی طرح
ثبت ہیں تاریخ میں جو نقش ہائے کربلا

ڈال دینا کربلا کی خاک میری خاک پر
کربلا کی خاک ہے ، خاک شفائے کربلا

نالہ و شیون میں ہے مصروف دریائے فرات
سن رہا ہوں ایک مدت سے صدائے کربلا

تو نے اپنے خون سے ہر سو اجالا کر دیا
اے شہید کربلا ، ماہ لقائے کربلا

اے حسینؑ ابن علیؑ تیری شہادت کی قسم
تا آبد کرتی رہے گی ہائے ہائے کربلا

کربلا کی دین ہیں فکر و شعور و آگہی
دولتِ شعر و سخن بھی ہے عطاۓ کربلا

چل پڑا اس کے عثمانے کو حسینؑ قافلہ
جس یزیدی نے جہاں ڈالی بنائے کربلا

ہوں مبارک تم کو یہ عیش و طرب کے زمزے
مجھ کو منت چھیڑو کہ میں ہوں بتلائے کربلا

بے زبانی کو زبان بخشی ہے تیری فکر نے
ہر زبان بے زبان ہے ہمنوائے کربلا

پُر تھوچ آج بھی خورشید آتی ہے نظر
دشتِ فکر و آگہی میں آبنائے کربلا

سلام

خدا کرے کہ رہوں میں سدا حسینؑ کے ساتھ
کبھی نہ ختم ہو یہ رابطہ حسینؑ کے ساتھ

صداقتوں کو کبھی مات ہو نہیں سکتی
جُوا رہے گا اگر سلسلہ حسینؑ کے ساتھ

تجھے حسینؑ کے نقشِ قدم سے کیا حاصل
اگر نہیں ہے ترا واسطہ حسینؑ کے ساتھ

جو ظلم و جور و ستم کے خلاف لکھا گیا
وہ حرف حرف امر ہو گیا حسینؑ کے ساتھ

قدم قدم پہ مشیت نے رہنمائی کی
چلامدینے سے جب قافلہ حسینؑ کے ساتھ

حیات کیوں نہ کرے ناز اپنی قسم پر
اسے ملا ہے مقامِ بقا حسینؑ کے ساتھ

کتابِ عشق و محبت کے باب میں خورشید
رقم ہے عظمتِ صبر و رضا حسینؑ کے ساتھ



سلام

حسینؑ عالی نسب ہے ، حسینؑ عالی صفات
حسینیت سے ملا ہے صداقتوں کو ثبات

نقیب راوی صداقت ، شہید کرب و بلا
بھی ہے تیرے لہو سے یہ بزمِ کائنات

بیان کیسے کروں تیریؓ شان بے پایاں
کہاں مقامِ تراؤ اور کہاں مری اوقات

جھلستی دھوپ مرا کیا بگاڑ پائے گی
خدا کا شکر کہ ہوں زیر سایہ سادات

ہے تیری فکر سے آباد ، میرا قصرِ سخن
ہیں میرے حرف و قلم تیرے عشق کی سوغات

ہر ایک عہد ہے نازاں تری شہادت پر
حسینؑ ابنؑ علیؑ ؛ فیط خیر موجودات

ہو تیرا نقشِ قدم ، میرا جادہ منزل
ترے سلام میں مصروف میں رہوں دن رات



سلام

حسینؑ صبر و رضا کے پیکر ، سلام تجھ پر
نبیؐ کے دلپند ، جان حیدرؒ ، سلام تجھ پر

امام عالیؑ ، مقام عالیؑ ، ملا ہے تجھ کو
رو صداقت میں جان دے کر ، سلام تجھ پر

تری شہادت کی دے رہا ہے جہاں گواہی
حسینؑ میرا سلام تجھ پر ، سلام تجھ پر

بقائے انسانیت کی خاطر کیے ہیں قرباں
میان دشت بلا ، بہتر ، سلام تجھ پر

ترئے ہی نقشِ قدم پہ چلتی رہے گی دنیا
حُسینیت کے عظیم رہبر ، سلام تجھ پر

ہر ایک لب پر تری شجاعت کا تذکرہ ہے
اے مردِ میدان ، اనے دلاور ، سلام تجھ پر

تری عزیمت کو چشمِ حیرت سے تک رہے ہیں
فلک پہ خورشید و ماه و اختر سلام تجھ پر



سلام

کتابِ عشق کا جب انتساب لکھا گیا
حسینؑ ابن علیؑ بوترابؑ لکھا گیا

بطورِ خاص وہاں ذکرِ اہل بیتؑ ہوا
جہاں بھی عزم و عزیمت کا باب لکھا گیا

صداقتوں سے گریزاں رہا جو حرفِ خن
اسے ہمیشہ ہی زیرِ عتاب لکھا گیا

جہاں بھی عظمتِ انسانیت کی بات چلی
حسینیت کو بہر انتخاب لکھا گیا

فضائے دہر پہ جب موسمِ ستم چھایا
حسینی فکر کو مثلِ سحاب لکھا گیا

رہا جو اسوہ شہیر پر سدا قائم
رو وفا میں اسے کامیاب لکھا گیا

قبولیت کی سند اس کو مل گئی خورشید
سلامِ شوق جو بہرِ ثواب لکھا گیا



سلام

اے حسینؑ اہن علیؑ تیری امامت کو سلام
تیری عظمت کو ، عزیمت کو شہادت کو سلام

تیرے فرمودات پر حرف و قلم کو ناز ہے
اے خطیب کربلا تیری خطابت کو سلام

ایک پل میں کر دیا باطل کو تو نے مسترد
تیری جرأت کو ترے انکارِ بیعت کو سلام

چن لیا اپنے لیے تو نے صراطِ مستقیم
تیری حکمت کو تری فہم و فراست کو سلام

کر دیا راو خدا میں گھر کا گھر تو نے شمار
جذبہ ایثار کو تیری سخاوت کو سلام

اے شہرِ کرب و بلاء، اے فاطمہؓ کے نورِ عین
تیری رفت کو تیری شانِ فضیلت کو سلام

روند ڈالا تو نے اک پل میں غرورِ خسروی
اے شہیدِ تشنہ لب تیری شجاعت کو سلام



سلام

ملا قرار مرے بے قرار لفظوں کو
حکیمت نے دیا اعتبار لفظوں کو

ہر ایک حرف ہے رنج و الم میں ڈوبا ہوا
کیا ہے غم نے تڑے سوگوار لفظوں کو

خدا کرے کہ تری شان ہو رقم مولا
خدا کرے کہ ملے اختیار لفظوں کو

تری عزیمت و عظمت پہ ہے شار قلم
ترے وقار نے بخشنا وقار لفظوں کو

مرے کلام کی تاثیر جو بدل ڈالے
وہ حسن کر دے عطا ، کردگار لفظوں کو

غمِ حسین کو تجھیم کرنا باقی ہے
ملے گا تب ہی زیرِ افتخار لفظوں کو

حسین ابن علی تیرے عشق صادق نے
بنا دیا ہے گل نو بہار لفظوں کو



سلام

سرورِ کونینؐ کا نورِ نظر سجدے میں ہے
حیدرِ کراڑؐ کا لخت جگر سجدے میں ہے

کیا نہیں معلوم تجھ کو اے زمین کربلا
اک امام وقت تیری خاک پر سجدے میں ہے

ذرہ ذرہ ضوفشاں ہے کربلا کی ریت کا
ایسے لگتا ہے کوئی رشک قمر سجدے میں ہے

عبدیت کا منصب اعلیٰ ہے اس کا افتخار
اپنے رب کے سامنے جو سر بسر سجدے میں ہے

یہ تری تربیت عظمیٰ کی ہے زندہ مثال
فاطمہؓ بنتؓ نبیؐ تیرا پسر سجدے میں ہے

چار جانب جنگ کا میدان ہے خورشید گرم
اور اک مرد دلاور بے خطر سجدتے میں ہے



سلام

کتنی غم انگیز ہے ، سبط نبیؐ کی داستان
کیسے بخولے گا جہاں ابن علیؑ کی داستان

خونِ اصغرؓ سے رقم ہے صفحہ تاریخ پر
طفلک بے شیر کی تشنہ لبی کی داستان

جو بھی سنتا ہے وہ ہو جاتا ہے غم سے مضحل
کربلا والو! تمہاری بے بسی کی داستان

اب کسی صورت دلوں سے محظی ہو سکتی نہیں
ہو گئی از بر حسینی آگھی کی داستان

سارا کنبہ کر دیا قربان راہِ عشق میں
یاد ہے ہم کو تری ڈریا دلی کی داستان

دیدہ بینا سے مخفی رہ نہیں سکتی کبھی
ریت کے ذریون پلکھی روشنی کی داستان

آج بھی خورشید لوح وقت پر تحریر ہے
شام کے زندانیوں کے بے کسی کی داستان



سلام

لہو سے سرخ ہے تاریخ انقلابِ حسین
جلی حروف سے لکھا گیا نصابِ حسین۔

جنابِ خسر کا مقدر نہ کیوں ہو بار آور
ہوا ہے دشتِ بلا میں وہ ہم رکابِ حسین۔

مرا حسین تو سورجِ مثال ہے لوگو!
نہ لا سکے گی کوئی چشمِ شوق تاپِ حسین۔

خدا کے دین پہ آئے نہ کوئی آنج بھی
نہیں تھا اس کے سوا کوئی اضطرابِ حسینُ

قضا بھی دیکھ کر اصغرؑ کی لاش رونے لگی
جھلستیِ دھوپ میں مُرجحاً گیا گلابِ حسینُ

فضائے کرب و بلا درد سے پلک اٹھی
تھا نوز و کرب میں ڈوبا ہوا خطابِ حسینُ

خدا کی راہ میں خورشید ، نذرِ جاں کر کے
نبیؐ کے دین کے وارث ہوئے جنابِ حسینُ



سلام

اے شاہِ کربلا ترے کردار کو سلام
تیری آنا کو جذبہ پندار کو سلام

تو نے امیرِ شہر کی بیعت نہ کی قبول
سو بار تیری جرأتِ انکار کو سلام

میدانِ کارزار میں پیاسا نگل پڑا
تیری ادائے عظمتِ پیکار کو سلام

جس کے تھا ایک پاؤں کی ٹھوکر میں تخت و تاج
کرتا وہ کیسے چبے و دستار کو سلام

میں ہی نہیں، جہاں بھی بصد عجز و احترام
کرتا ہے ابن حیدر کراڑ کو سلام

جس نے اندر ہیری شب کو اجالوں سے بھر دیا
اُس روشنی کے سرمدی پنار کو سلام

بعد از سلام شاہ شہید ان کر بلہ
خورشید، میرا عابد بیمار کو سلام



سلام

ہے الْعَطْشُ کی صداؤں سے کربلا آباد
یہ کس نے خون سے صحرا کو کر دیا آباد

ہمیشہ اس میں مہکتے رہیں وفا کے گلاب
یہ میرے دل کا چمن زار ہو ، خدا آباد

مٹے گا نام و نشان جھوٹ کی سیاست کا
صداقتوں کا رہے گا جہاں سدا آباد

امامِ صبر و رضا ، اے شہیدِ کرب و بلا
ترے لہو سے ہوا دشت نیوا آباد

نشانِ جادہ منزل ہیں ترے نقشِ قدم
رہیں گے تا بہ ابد تیرے نقشِ پا آباد

فروغِ دین کا باعثِ اناۓ شبیری
ہے اس کی فکر سے بگزارِ مصطفیٰ آباد

ہے اس کے عشق کی مشعل سے شبکدہ روشن
ہے اس کے ذکر سے خورشیدِ غم کدہ آباد



سلام

خون دے کر جسے کیا روشن
وہ رہے گا دیا ، سدا روشن

دشت کرب و بلا ترا دامن
خون شیر ہے سے ہوا روشن

کیسی پائی تھی روشنی تو نے
جس نے عالم کو کر دیا روشن

جس زمیں پر تو سجدہ ریز ہوا
اس کا ہر ذرہ ہو گیا روشن

باد صرصے بُجھا نہ سکی
کر دیا تو نے وہ دیا روشن

کس کے غم کا چراغ جل اٹھا
کر دیا جس بنے شب کدہ روشن

چھٹ گئے ظلم و جبر کے بادل
کوئی خورشید ہو گیا روشن



سلام

یہ کس نے اپنے لہو سے جلا دیا ہے چراغ
ہر ایک ریت کا ذرہ بنا دیا ہے چراغ

یہ کون دشت میں سورج بکف چلا آیا
یزیدیت کا یہ کس نے بجھا دیا ہے چراغ

دل و نگاہ کی شاخوں پہ جل اُٹھے فانوس
یہ کس نے کشت بدن میں اُگا دیا ہے چراغ

”جسے ہو جانا بڑے شوق سے چلا جائے“

مرے امام نے دیکھو بجھا دیا ہے چراغ

یہ اور بات کہ امت نے طاقِ نیاں پر
خود اپنے ہاتھ سے گویا سجا دیا ہے چراغ

حسینؑ ابن علیؑ کے سوا نہیں کوئی
زمیں کو جس کی ضایاء نے بنا دیا ہے چراغ

جو رہ نور و زرہ عشق ہیں انہیں خورشید
امامِ صبر و رضاؑ نے دکھا دیا ہے چراغ



Marfat.com

انفاظ وہیں جیسے جو جم آپ سچے شام تک بولتے اور سختے
 ہیں، لیکن جب میں پیدا شعر میں لکھتے ہیں تو چوتھے پڑے
 اور ہو جاتے ہیں۔ اور اگر دعویٰ شعروں کی خانہ مقدس نہ تھیں
 ہوں جن کی پائیتگی اور قدس کی ولایت خود جسیں تعالیٰ نے
 تیریہ طبیعت میں دیکھی ہے تو انہیں انظاروں سے دور رکھنی پچھوٹتی
 ہے جو ازالہ تاب بھی ہے اور ابدر یہ بھی۔ خورشید بیگ
 میہموئی خوش نجیب ہیں کہ قسم ازالہ نے ان کو دو
 پاسخ دیتے صلاحیت بخشیں جس نے ان کی بندوقیت
 تکمیل کر لیتی تھیں ابھر کے جو شاعر کے منصب واقعیت میں افسوس کی کا سب بھیں بند بکار کے داراء
 میں بھی خد درجہ پسندیدہ و مقبول ہیں۔ خورشید بیگ میہموئی کی اویس شنست ایک غرض دیکھیت
 ہے ہوئی۔ وہ ایک ایسے شاعر ہیں جو ادبِ مرکز سے دور و وسیع کش است بے یونہ ایک دور از الد
 گوشے میں اپنا چڑا غُن روان کے پہنچھے ہیں۔ انہوں نے ایک غریب غزال کی دشت پیوں میں زاری
 ہیجئے یہ تمام مشق و محرومیت سے فریادیں کر دیا رفعِ تراائفِ غُن کی آپیں میں دم
 گئے غزال کے مجموعوں کے بعد نعمت اور پتہ چکر، اور ابِ صرام و مانقبت کے میدان میں ان کے
 اشہب قلم کی جواہیں سے ان کے تخلیقی و فوراً انداز والہ یاد جا سکتا ہے۔ پیش نہ کہ مجموعہ مذکورہ افراد
 وقت کا مطالعہ کرتے ہوئے قدم قدم پر اس شیفتگیں، فردیت اور جال سپری کا پہاڑ پھینکتے ہوئے اس
 و شاعر کی بالائی تائید حاصل ہے۔ اسی لئے ان کے شعر میں تیجہ داد دیوبندی خود پیدا نہ ہوئی بلکہ
 جس کی آزادی و شاعر کو رہی ہے۔

واہ تو عیف نہیں